

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 15 v d % 01

y[kuÅ] jfookj 07 vi&y 2024 l s13 vi&y 2024 rd

i"B&8

eW; %, d : i ; k

मदरसा कानून रद्द करने के फैसले पर रोक संजय सिंह ने भाजपा पर लगाया

नई दिल्ली। सुप्रीम कोर्ट ने शुक्रवार को उत्तर प्रदेश के मदरसा कानून रद्द करने के फैसले पर रोक लगा दी है। इलाहाबाद हाई कोर्ट ने यूपी बोर्ड ऑफ मदरसा एजुकेशन एक्ट २००४ को असंवैधानिक घोषित कर दिया था। सर्वोच्च अदालत ने सोमवार को हाई कोर्ट के इस फैसले पर रोक लगा दी। अदालत ने कहा कि हाईकोर्ट के फैसले से १७ लाख छात्रों पर असर पड़ेगा। साथ ही सर्वोच्च अदालत ने यह भी कहा कि छात्रों को दूसरे स्कूल में ट्रांसफर करने का निर्देश देना ठीक नहीं है। इससे पहले २२ मार्च को इलाहाबाद हाईकोर्ट की लखनऊ बेंच ने यूपी मदरसा एक्ट को असंवैधानिक घोषित कर

दिया था। हाई कोर्ट ने कहा था कि यह धर्मनिरपेक्षता के सिद्धांत का उल्लंघन है। शुक्रवार को सुप्रीम कोर्ट के चीफ जस्टिस डीवाई



चंद्रचूड़, जस्टिस जेबी पारदीवाला और जस्टिस मनोज मिश्रा की बेंच ने मदरसा बोर्ड की याचिका पर सुनवाई की। अदालत ने कहा कि हाईकोर्ट पहली नजर में सही नहीं है। ये कहना गलत होगा कि यह

मदरसा एक्ट धर्मनिरपेक्षता का उल्लंघन करता है। यहां तक कि यूपी सरकार ने भी हाईकोर्ट में मदरसा एक्ट का बचाव किया था। इसके जवाब में उत्तर प्रदेश सरकार की तरफ से एडिशनल सॉलिसिटर जनरल केएम नटराज ने कहा— हमने हाईकोर्ट में जरूर इस कानून का बचाव किया था, मगर कोर्ट ने इस कानून को असंवैधानिक करार दे दिया था। इसके बाद हमने भी कोर्ट के फैसले को स्वीकार कर लिया है। बहरहाल, सुप्रीम कोर्ट के आदेश के बाद मदरसा बोर्ड में पढ़ाई कर रहे छात्रों पर कोई असर नहीं पड़ेगा। मदरसों में पहले की तरह पढ़ाई चलती रहेगी।

शराब घोटाले का आरोप

नई दिल्ली। दो दिन पहले ही तिहाड़ जेल से रिहा हुआ आम आदमी पार्टी के नेता और राज्यसभा सांसद संजय सिंह ने शराब घोटाले का आरोप भाजपा पर मढ़ दिया है। उन्होंने शुक्रवार को प्रेस कांफ्रेंस करके शराब घोटाले के पीछे भाजपा का हाथ बताया। उन्होंने कहा कि मुख्यमंत्री अरविंद केजरीवाल को साजिश के तहत गिरफ्तार किया गया है। संजय सिंह ने आरोप लगाया कि ईडी ने तेलुगू देशम पार्टी के सांसद मंगुटा रेड्डी और उनके पिता राघव रेड्डी पर दबाव डालकर केजरीवाल के खिलाफ बयान दिलवाया है। संजय सिंह ने कहा कि मंगुटा रेड्डी अब प्रधानमंत्री की तस्वीर लगाकर उसके साथ मिल कर चुनाव लड़ रही है। बहरहाल, सुप्रीम कोर्ट से जमानत मिलने के बाद बुधवार शाम संजय सिंह तिहाड़ जेल से रिहा हुए। वे शराब नीति में हुए कथित घोटाले से जुड़े धन शोधन के मामले में छह महीने से जेल में बंद थे। जेल से निकल कर प्रेस कांफ्रेंस करने पर भाजपा ने आपत्ति की है और कहा है कि वे सुप्रीम कोर्ट से मिली जमानत की शर्तों का उल्लंघन कर रहे हैं। उन्हें अदालत ने इस मामले पर बोलने से रोका हुआ है। बहरहाल, संजय

सिंह ने प्रेस कांफ्रेंस में कहा— एक व्यक्ति हैं मंगुटा रेड्डी, जिन्होंने तीन बयान दिए, उनके बेटे राघव मंगुटा ने सात बयान दिए। १६ सितंबर को जब मंगुटा रेड्डी से पहली बार ईडी ने पूछा था कि क्या वे अरविंद केजरीवाल को जानते हैं, उन्होंने सच बताया और



कहा कि उनकी मुलाकात अरविंद केजरीवाल से हुई थी, लेकिन चौरिटेबल ट्रस्ट की जमीन के मामले में। उसके बाद उनके बेटे को गिरफ्तार कर लिया गया और पांच महीने जेल में रखने के बाद उनके पिता ने अपना बयान बदल दिया। संजय सिंह ने आगे कहा कि १० फरवरी से १६ जुलाई तक राघव मंगुटा के सात बयान लिए गए। इनमें से छह बयानों में उन्होंने केजरीवाल के खिलाफ कुछ नहीं कहा, लेकिन १६ जुलाई को सातवें बयान में उन्होंने अपना रुख बदल लिया और साजिश का हिस्सा बन गए। आप के राज्यसभा सांसद संजय सिंह ने दावा किया कि पांच महीने की प्रताड़ना के बाद राघव मंगुटा ने अपना बयान बदल दिया और अरविंद केजरीवाल के खिलाफ खड़े हो गए।

देश की तकदीर व तस्वीर बदलने में सहायक साबित हो सकता है एक वोट : योगी आदित्यनाथ

सहारनपुर। उत्तर प्रदेश के मुख्यमंत्री योगी आदित्यनाथ ने शनिवार को कहा कि संगठन ही सेवा है और कोरोना काल के दौरान प्रधानमंत्री नरेन्द्र मोदी ने भारतीय जनता पार्टी (भाजपा) के कार्यकर्ताओं को यह मंत्र देकर उन्हें जनता की सेवा में लगाया था। योगी आदित्यनाथ ने कहा कि यही कारण है कि पार्टी का एक-एक कार्यकर्ता देश के अंदर आम जनमानस में विश्वास का प्रतीक बनकर प्रधानमंत्री मोदी की दृष्टि को जमीनी धरातल पर उतारने के लिए पूरी प्रतिबद्धता से कार्य कर रहा है। उन्होंने कहा, "हम नए भारत की भावी पीढ़ी के भविष्य को भी बना रहे हैं।" मुख्यमंत्री योगी आदित्यनाथ ने सहारनपुर में भाजपा प्रत्याशी राघव लखनपाल व कैराना से उम्मीदवार प्रदीप चौधरी के पक्ष में एक जनसभा को संबोधित किया। मुख्यमंत्री योगी आदित्यनाथ ने भारतीय जनता पार्टी के स्थापना दिवस पर मां मां शाकम्भरी की धरती सहारनपुर से पार्टी के कार्यकर्ताओं को बधाई दी। मुख्यमंत्री ने कहा, "मोदी जी ने अमृत काल में हमें विकसित भारत की संकल्पना दी है। देश में नयी बहस प्रारंभ हुई है। जनता- जनार्दन का एक-एक वोट देश की तकदीर व तस्वीर बदलने में सहायक साबित

हो सकता है। २०१४ के बाद देश में लगातार हुआ परिवर्तन ही इसका आधार है। हमें जाति-संप्रदाय, तुष्टिकरण या किसी वाद के आधार पर नहीं, बल्कि विकसित भारत की संकल्पना व भावी पीढ़ी के उज्वल भविष्य के लिए वोट दें, जिससे हम सभी प्रधानमंत्री मोदी के नेतृत्व में विकसित भारत की संकल्पना को साकार होते हुए देखें।" मुख्यमंत्री ने कहा कि सहारनपुर उत्तर प्रदेश की नंबर



एक की लोकसभा है। उन्होंने कहा, "हम भाग्यशाली हैं कि हमने बदलते हुए भारत को देखा है। हम ऐसे भारत का दर्शन कर रहे हैं, जो दुनिया के अंदर वैश्विक मंच पर 'ग्लोबल लीडर' और विश्व स्तरीय आधारभूत संरचना के लिए जाना जा रहा है। यह भारत दुनिया को विकास और गरीब कल्याण के कार्यक्रम का मॉडल दे रहा है। भारत का यह मॉडल नौजवानों को आजीविका की गारंटी और आस्था को सम्मान दे रहा है।" उन्होंने कहा कि दो दिन पहले ब्रिटेन के

एक प्रतिष्ठित समाचार पत्र की रिपोर्टिंग ने दुनिया का ध्यान आदृष्ट किया है। उन्होंने कहा, "समाचार पत्र ने जिक्र किया है कि २०२१-२२ में कैसे पाकिस्तान के अंदर चुन-चुनकर आतंकवादी मारे गए थे। कैसे उन्हें नष्ट किया गया था।" उन्होंने कहा, "द गार्डियन की खबर का स्रोत तो वही बता सकते हैं, लेकिन संदेश साफ है कि भ्रष्टाचार, अराजकता के खिलाफ बिल्कुल भी बर्दाश्त नहीं करने की नीति है। दुनिया ने माना है कि आतंकवाद चुनौती है, इससे मुक्ति मिलनी ही चाहिए। प्रधानमंत्री मोदी के मार्गदर्शन में भारत इस चुनौती से निपटने के लिए दुनिया को नेतृत्व देगा।" उन्होंने कहा, "१८वीं लोकसभा चुनाव के लिए पूरे देश से ही एक ही आवाज आ रही है—'फिर एक बार मोदी सरकार', 'अबकी बार— ४०० पार,' इस आवाज के साथ हम सभी को जुड़ना है।" मुख्यमंत्री ने हर मतदाताओं से मतदान केंद्र तक जाने की अपील की। इस अवसर पर भाजपा के प्रदेश अध्यक्ष चौधरी भूपेंद्र सिंह, उत्तर प्रदेश सरकार के मंत्री योगेंद्र उपाध्याय, ब्रजेश सिंह, जसवंत सैनी, सहारनपुर से भाजपा प्रत्याशी राघव लखन पाल शर्मा, सांसद व कैराना से भाजपा प्रत्याशी प्रदीप चौधरी आदि मौजूद रहे।

सड़क किनारे बनाए गए फुटपाथ पर पक्के और अर्द्ध पक्के निर्माण

लखनऊ। सड़क किनारे बनाए गए फुटपाथ पर पक्के और अर्द्ध पक्के निर्माण हो गए और नगर निगम के अधिकारी सोते रहे। निगम की इस लापरवाही पर मंडलायुक्त ने नाराजगी जताई है। उन्होंने नगर आयुक्त को पत्र लिखकर फुटपाथ से अतिक्रमण हटाने और मार्ग अवरुद्ध करने वालों के खिलाफ कार्रवाई करने के आदेश दिए हैं। लखनऊ स्मार्ट सिटी की ओर से वर्ष २०२०-२१ में राजा नवाब अली रोड पर जिलाधिकारी कार्यालय, राजस्व परिषद एवं सिविल कोर्ट के पास सड़कों किनारे फुटपाथ एवं नाली का निर्माण कार्य स्वीकृत किया गया था। ये काम पूरा हो चुका है। पैदल

यात्रियों के लिए बनाए गए फुटपाथ पर कई स्थानों पर पक्के और अर्द्ध पक्के निर्माण कर लिए गए हैं। इससे पैदल मार्ग अवरुद्ध हो गया है। फुटपाथ के नीचे सड़कों पर दो पंक्तियों में पार्किंग की जाती है। इस कारण जाम लगा रहता है। मंडलायुक्त डॉ. रोशन जैकब ने नगर आयुक्त को लिखे पत्र में कहा है कि समस्या के विकराल रूप लेने से पहले अतिक्रमण हटा दिया जाए। अतिक्रमण हटने से पैदल यात्रियों को सुविधा मिलेगी और यातायात भी बाधित नहीं होगा। कार्रवाई के लिए जिलाधिकारी से प्रशासनिक और पुलिस सहयोग लिया जाए।

सम्पादकीय

लोकतंत्र में विश्वास सबसे महत्वपूर्ण

सुप्रीम कोर्ट ने आश्वासन दिया है कि इलेक्ट्रॉनिक वोटिंग मशीन (ईवीएम) में दर्ज होने वाले वोट और उससे संबंधित वीवीपैट पर्चियों की पूरी गिनती की अर्जियों पर वह समय रहते अपना निर्णय देगा। लेकिन फिलहाल संकेत यह मिला है कि अदालत ने इस मामले को सर्वोच्च प्राथमिकता नहीं दी है। वरना, सुनवाई दो हफ्तों के लिए नहीं टाली जाती। समस्या यह है कि १६ अप्रैल से मतदान शुरू हो जाएगा। यह तारीख जितनी करीब आएगी, निर्वाचन आयोग की यह दलील उतनी ठोस होती जाएगी कि इस मामले में सिस्टम बदलने के लिए पर्याप्त समय नहीं बचा है। इस मामले में निर्वाचन आयोग के रुख पर पहले से कई सवाल रहे हैं। जबकि ना सिर्फ विपक्ष, बल्कि सिविल सोसायटी के भी बहुत बड़े दायरे में चुनाव प्रक्रिया की निष्पक्षता पर गहराते शक के साथ वीवीपैट पर्चियों की पूरी गिनती की मांग जोर पकड़ती गई है। मुमकिन है कि इन संदेहों में कोई दम ना हो। इसके बावजूद यह अनिवार्य है कि निर्वाचन प्रक्रिया के किसी भी स्तर पर उठने वाले संदेहों का पूरा निवारण किया जाए। लोकतंत्र में यह विश्वास सबसे महत्वपूर्ण होता है कि चुनाव के जरिए वास्तविक जनमत की अभिव्यक्ति हुई है। तभी मिला जनादेश सर्व-स्वीत बना रहता है। अगर इसके विपरीत धारणाएं बनीं, तो फिर पराजित पक्ष अपनी हार को सहजता से स्वीकार नहीं कर पाता, जिससे पूरे राजसत्ता की वैधता को चुनौती मिलने की दुर्भाग्यपूर्ण परिस्थितियां पैदा हो सकती हैं। इसलिए इसे आवश्यक माना जाता है कि मतदाता सूची तैयार करने से लेकर चुनाव परिणाम की घोषणा तक का हर कदम विश्वसनीय ढंग से उठाया जाए। दुर्भाग्य से इनमें से कुछ प्रक्रियाओं पर आज संदेह पैदा हो गया है। इसीलिए सुप्रीम कोर्ट ने जब वीवीपैट संबंधी अर्जियों पर फिर से सुनवाई का फैसला किया, तो उससे समाज के एक बड़े हिस्से में उम्मीद पैदा हुई। वीवीपैट पर्चियों की गिनती के खिलाफ व्यावहारिक दिक्कत संबंधी कई दलीलें दी जाती हैं। लेकिन चुनाव प्रक्रिया को संदेहों से परे बनाए रखने के लिए तमाम दिक्कतों को बेहिचक स्वीकार की जानी चाहिए। आशा

गोरखपुर-नई दिल्ली स्लीपर वंदे

भारत से सफर होगा आसान

लखनऊ। गोरखपुर से नई दिल्ली स्लीपर वंदेभारत चलाने का प्रस्ताव पूर्वोत्तर रेलवे ने तैयार कर रेलवे बोर्ड को भेज दिया है। महाप्रबंधक इस पर अपनी सहमति दे चुके हैं। कुछ अन्य ट्रेनों के साथ ही इस प्रस्ताव और टाइमिंग पर जल्द ही फैसला आ सकता है। आगामी १० से १२ अप्रैल तक जयपुर में होने वाली आईआरटीटीसी (इंडियन रेलवे टाइम टेबल कमेटी) की बैठक में इस पर विचार-विमर्श होगा। वहां से हरी झंडी मिलने के बाद जुलाई में जारी होने वाली समय सारिणी में नई दिल्ली-वंदेभारत स्लीपर सप्ताह तीन दिन चलाने की तैयारी

वातानुकूलित कोच में यात्रियों का छूट रहा पसीना

लखनऊ। गर्मी शुरू होने के साथ ही ट्रेनों में यात्रियों की शिकायतें आनी शुरू हो गई हैं। कहीं वातानुकूलित डिब्बे में कूलिंग न होने का मामला सामने आ रहा है तो कहीं पंखने चलने की शिकायत की जा रही है। स्टेशनों पर पेयजल की दिक्कत शुरू हो गई है। होली के बाद अब तक इस तरह की शिकायतें रोजाना आ रही हैं। उत्तर रेलवे और पूर्वोत्तर रेलवे

दोनों ही जगह यात्री सफर में होने वाली दिक्कतों की शिकायत फोन पर देने के साथ ही सोशल मीडिया को दे रहे हैं। फिलहाल रेलवे ने अपने इंजीनियरों को ट्रेनों की मरम्मत कर एसी और पंखों की ठीक करने के निर्देश जारी किए हैं। विभागीय अधिकारियों के अनुसार होली के पहले ट्रेनों में एसी, पंखे के साथ अन्य मरम्मत कार्य किया जाता है।

हम राम को ही नहीं लाते, बेटी और व्यापारी के लिए जो खतरा बनता है: मुख्यमंत्री योगी

लखनऊ। उत्तर प्रदेश के मुख्यमंत्री योगी आदित्यनाथ शुक्रवार दोपहर अलीगढ़ में एक चुनावी रैली को संबोधित करते हुए कि हम राम को ही नहीं लाते, बेटी और व्यापारी के लिए जो खतरा बनता है, उसका राम नाम सत्य भी करते हैं। सीएम ने कहा कि पिछली सरकारों (२०१७ से पहले) के कार्यकाल में माफिया और आपराधिक तत्वों का महिमामंडन किया जाता था और लोगों को लगता था कि असामाजिक तत्वों के बारे में कुछ नहीं किया जा सकता। उन्होंने कहा कि "लेकिन २०१७ के बाद, उन्हें दया की भीख मांगते हुए अपने गले में तख्तियां लटकाने के लिए मजबूर होना पड़ा। हम भाजपा में कम बोलते हैं लेकिन हमारे काम ज्यादा बोलते हैं। और इसके लिए, देश के लोग लगातार तीसरी बार मोदी सरकार को वोट देने के लिए तैयार हैं। योगी आदित्यनाथ ने

कहा कि भारत तभी विकसित होगा जब उत्तर प्रदेश का विकास होगा और उत्तर प्रदेश का विकास तभी होगा जब अलीगढ़ का भी विकास होगा। उन्होंने कहा कि पीएम मोदी को तीसरा कार्यकाल दीजिए, पहले



तीन साल में भारत दुनिया की तीसरी सबसे बड़ी अर्थव्यवस्था बन जाएगा। उन्होंने कहा कि १० वर्ष के मोदी कार्यकाल में ऐतिहासिक कार्य हुए हैं। उनके प्रति कृतज्ञता प्रकट करते हुए १८वीं लोकसभा चुनाव की तैयारी में सब जुट गए हैं। योगी ने कहा कि यह पहला चुनाव होगा, जिसमें कयास लगाने की जरूरत नहीं, पहले से ही

परिणाम तय है कि तीसरी बार मोदी सरकार। कोई हमारे साथ दो कदम चला है, हम कृतज्ञता प्रकट करने के लिए चार कदम चले हैं। योगी ने कहा कि देश में लोकसभा चुनाव २०२४ का शंखनाद हो चुका है। वहीं दूसरे चरण में अलीगढ़ वासियों को भी मतदान करना है। इससे पहले योगी आदित्यनाथ ने कहा कि यह वही भूमि है, जहां से अन्याय एवं अत्याचार के विरुद्ध महाभारत की नींव पड़ी थी और करीब पांच हजार साल पहले भगवान श्रीकृष्ण ने हस्तिनापुर के राजदरबार में जाकर पांडवों के लिए जिन पांच गांव की मांग की थी, उनमें से एक बागपत भी था। योगी भाजपा एवं लोकदल के संयुक्त प्रत्याशी डॉ राजकुमार सांगवान के समर्थन में आयोजित सभा को संबोधित करते हुए वीरों एवं स्वतंत्रता सेनानियों की धरती बागपत को नमन किया।

भाजपा स्थापना दिवस पर बूथ युवा सम्मेलन

लखनऊ। भारतीय जनता पार्टी स्थापना दिवस के अवसर पर शनिवार को लखनऊ के उत्तर मंडल तीन में बूथ युवा सम्मेलन का आयोजन किया गया। कार्यक्रम को संबोधित करते हुए प्रदेश महामंत्री,

ऊर्जा के साथ आगामी लोकसभा चुनाव के लिए कार्य करना है और प्रत्याशी राजनाथ सिंह को कम से कम ५ लाख के अंतर से विजय दिलाने का कार्य करना है। नमो ऐप के माध्यम से माइक्रो डोनेशन करने

प्रधानमंत्री मोदी के विकसित भारत संकल्प को साकार करने में देश के युवाओं का बहुत बड़ा योगदान मिल रहा है। विधायक डॉक्टर नीरज बोरा ने कहा कि लगातार युवाओं के सशक्तिकरण के लिए भी केन्द्र और प्रदेश सरकार कार्य कर रही है और अब युवा मोर्चा कार्यकर्ताओं की जिम्मेदारी है कि युवाओं के लिए किया जा रहे कार्यों को जन-जन तक पहुंचाएं और सभी नव मतदाता भारतीय जनता पार्टी के पक्ष में मतदान करें। मीडिया प्रभारी प्रवीण गर्ग ने बताया कि युवा मोर्चा अध्यक्ष मानवेंद्र सिंह के नेतृत्व में मानस मंदिर डालीगंज में आयोजित युवा सम्मेलन में बड़ी संख्या में युवा कार्यकर्ताओं के साथ युवा मोर्चा प्रभारी प्रदेश मंत्री शिवेंद्र विक्रम शाही, महानगर उपाध्यक्ष घनश्याम अग्रवाल, युवा मोर्चा महामंत्री अभिषेक गुप्ता, अमित त्रिपाठी संजय शुक्ला बाहुबली उपाध्यक्ष संजय शुक्ला, वैभव सिंह, हर्ष शुक्ला, नगर मंत्री अतुल सिंह, आशुतोष, अभिषेक, सचिन, अभय, अभिषेक श्रीवास्तव, धर्मद्र अभय उपाध्याय, कुणाल शुक्ला सोशल मीडिया संयोजक सचिन मिश्रा मौजूद रहे।



अवध क्षेत्र प्रभारी संजय राय ने कहा कि युवा देश का भविष्य है और आज भारत की युवा शक्ति का लोहा पूरी दुनिया में माना रहा है। प्रधानमंत्री के सपने को साकार करते हुए युवा शक्ति के बल पर विकास की दौड़ में दुनिया के तमाम देशों को पीछे छोड़ते हुए भारत विकसित भारत बनने के लिए प्रतिबद्ध है। पिछले चुनाव की तुलना में प्रत्येक बूथ पर ३७० वोट बढ़ाने का आवाहन करते हुए कहा कि आप युवाओं को पूरी

और करवाने के लिए भी युवाओं को प्रेरित किया। महानगर अध्यक्ष आनंद द्विवेदी ने कहा कि भारतीय जनता पार्टी आज विश्व की सबसे बड़ी पार्टी है। पार्टी को इस मुकाम तक पहुंचाने में युवाओं का अहम योगदान रहा है। युवा मोर्चा पार्टी की रीढ़ हैं भारतीय जनता पार्टी पंडित दीनदयाल के अंत्योदय के सपने को साकार करते हुए आज अंतिम पायदान पर बैठे व्यक्तियों के उत्थान के लिए निरंतर कार्य कर रही है।

गुडंबा क्षेत्र के निजी अस्पताल में इलाज में लापरवाही

लखनऊ। गुडंबा थाना क्षेत्र के एक निजी अस्पताल के डॉक्टरों पर वसूली के लिए महिला की मौत के बाद भी तीन दिन तक इलाज करने का आरोप लगा है। परिजनों के हंगामे की सूचना पर पहुंची पुलिस के शव को पोस्टमॉर्टम के लिए भेजने के साथ ही घटना की जांच शुरू कर दी है। इंस्पेक्टर गुडंबा नीतीश श्रीवास्तव ने बताया कि कल्याणपुर के बेनीगंज

बहादुरपुर निवासी मालती देवी (६०) पहाड़पुर चौराहे के पास सब्जी का ठेला लगाती थी। गत दो अप्रैल की रात सड़क पार करते समय वाहन से टकराकर घायल हो गई थी। दामाद राधेश्याम ने बताया उसे गंभीर हालत में एसआर अस्पताल के आईसीयू में भर्ती कराया गया था। आरोप है कि महिला की तीन दिन पहले ही मौत हो गई थी। इसके बावजूद

इलाज करने का झांसा देकर १.२० लाख की वसूली कर ली गई। शनिवार शाम को मरीज की हालत नाजुक बता कर उसे एम्बुबेग लगाकर रेफर कर दिया। जबकि उसकी मौत हो चुकी थी। इसके बाद परिजनों ने हंगामा शुरू कर दिया। इंस्पेक्टर ने बताया कि शव को पोस्टमॉर्टम के लिए भेज दिया गया है। पूरे मामले की जानकारी सीएमओ अफिस को दी जाएगी।

कांग्रेस परिवार के लाभ के लिए काम करती है इसलिए नेता छोड़ रहे हैं पार्टी: दिनेश शर्मा

लखनऊ। भारतीय जनता पार्टी के महाराष्ट्र चुनाव प्रभारी दिनेश शर्मा ने शुक्रवार को कहा कि नेता कांग्रेस छोड़ रहे हैं क्योंकि पार्टी का एकमात्र उद्देश्य अपने "प्रथम परिवार" को लाभ पहुंचाना है। वर्धा में उत्तर प्रदेश के पूर्व उप मुख्यमंत्री शर्मा ने कहा कि देश प्रधानमंत्री नरेन्द्र मोदी का परिवार है और लोग उनके लिए भारी मतदान करेंगे क्योंकि आगामी लोकसभा चुनाव "राष्ट्रवादियों और अवसरवादियों के बीच की लड़ाई" है। शर्मा ने कांग्रेस नेता प्रियंका गांधी के पति रॉबर्ट वाद्रा, जिन्होंने कथित तौर पर लोकसभा के लिये टिकट मांगा, की ओर इशारा करते हुए कहा, "प्रथम परिवार का कल्याण ही कांग्रेस का एकमात्र

उद्देश्य है। यही कारण है कि नेता कांग्रेस छोड़ रहे हैं।" शर्मा ने दावा किया कि महाराष्ट्र में विपक्षी महा विकास आघाडी में सीट बंटवारे



को लेकर खींचतान देखी जा रही है क्योंकि कांग्रेस, राकांपा (शरदचंद्र पवार) और उद्धव ठाकरे के नेतृत्व वाली शिवसेना (यूबीटी) ने व्यक्तिगत लाभ के लिए गठबंधन बनाया है। चंद्रपुर में शर्मा ने कहा कि विपक्ष प्रधानमंत्री पर व्यक्तिगत टिप्पणियां कर रहा है लेकिन वह देश की प्रगति सुनिश्चित करने

के लिए दृढ़ संकल्प के साथ आगे बढ़ रहे हैं। उन्होंने कोरोना वायरस महामारी के दौरान मुख्यमंत्री रहते हुए कार्यालय में उपस्थित नहीं होने के लिए शिवसेना (यूबीटी) नेता उद्धव ठाकरे की भी आलोचना की। शर्मा ने कहा कि ठाकरे के नेतृत्व वाली महा विकास आघाडी सरकार ने मेट्रो रेल और अन्य विकास परियोजनाओं को रोक दिया और हनुमान चालीसा का पाठ करने के लिए एक सांसद को भी जेल में डाल दिया। उन्होंने दावा किया, "एमवीए सरकार सनातन धर्म के अनुयायियों के खिलाफ है। संविधान हमें अपनी धार्मिक मान्यताओं का पालन करने की आजादी देता है लेकिन एमवीए ने इस अधिकार को कुचल दिया।

मतदान जागरूकता अभियान के तहत लोगों को किया गया जागरूक

लखनऊ। लोकसभा चुनाव 2024 के अंतर्गत जनपद लखनऊ में दिनांक 20 मई 2024 को मतदान की तिथि निर्धारित है। लोकसभा चुनाव में भारत निर्वाचन आयोग द्वारा न्यूनतम 60 प्रतिशत मतदान का लक्ष्य निर्धारित किया गया है। लक्ष्य की प्राप्ति हेतु जनपद लखनऊ के मतदाताओं को जागरूक किए जाने के लिए नगर निगम लखनऊ द्वारा विभिन्न गतिविधियां यथा चुनाव पाठशाला का आयोजन, स्थानीय सम्पर्क, फोरम एवं जागरूकता कार्यक्रम आयोजित किए जा रहे हैं। जागरूकता अभियान के तहत शनिवार को नगर निगम लखनऊ के जोन क्षेत्रांतर्गत विभिन्न मोहल्ला में चुनाव पाठशाला का आयोजन किया गया जिनमें विभिन्न अधिकारियों द्वारा स्थलीय नागरिकों से सम्पर्क कर चुनाव में मतदान प्रतिशत बढ़ाने के लिए जागरूक किया गया, इस दौरान मतदाताओं को बूथ की जानकारी दी गयी तथा मतदान की अपील करते हुए मतदान किए जाने हेतु शपथ दिलायी गयी। अभियान के तहत

कालीचरण इंटर कालेज में आयोजित किए गए मतदाता जागरूकता कार्यक्रम में अतिरिक्त जिला मजिस्ट्रेट द्वितीय द्वारा विद्यालय के प्राचार्य सहित प्रतिभाग किया गया। कार्यक्रम में सैकड़ों की संख्या में विद्यार्थियों व



अधिकारीगण व कर्मचारीगण उपस्थित रहे। इसके साथ ही नगर में स्थित विभिन्न विद्यालय यथा सेन्ट्रल एकेडमी, जनता इंटर कालेज, कालीचरण इंटर कालेज, स्पिंगल डेल कालेज, सरस्वती विद्या मंदिर इ.का, राजकीय बालिका इंटर कालेज, अग्रवाल विद्यालय, चंदरनगर इ.का. इत्यादि में मतदान हेतु शपथ दिलायी गयी तथा जनजागरूकता हेतु छात्र-छात्राओं द्वारा क्षेत्र में फेरी का आयोजन किया गया।

17 वर्षों के बाद फिर बसपा सोशल इंजीनियरिंग की राह पर

लखनऊ। बहुजन समाज पार्टी की सुप्रीमो मायावती एक बार फिर सियासी प्रयोग कर रही हैं। यह प्रयोग कोई नया नहीं है, लेकिन इस प्रयोग की 'चमक-धमक' बसपा 2006 में पूर्ण बहुमत से प्रदेश की सत्ता में आकर दिखा चुकी है। उस समय पार्टी की सोशल इंजीनियरिंग की काफी चर्चा हुई थी। तब दलित, मुस्लिम और ओबीसी के साथ उसने ब्राह्मणों को तवज्जो देकर एक नया प्रयोग किया था, जो सफल रहा, जिसे सोशल इंजीनियरिंग का नाम दिया गया था। हालांकि, 2012 से पार्टी का जनाधार लगातार गिरता गया। ऐसे में बसपा ने कई और प्रयोग किए। विधानसभा चुनाव 2022 में बसपा ने 16 मुस्लिम प्रत्याशी दिए। कई जगह ऐसे प्रत्याशी उतारे, जिनको सपा की हार का कारण माना गया। नगर निकाय चुनाव 2023 में भी बसपा ने महापौर की 96 में 99 सीटों पर मुस्लिम प्रत्याशी उतारे। हालांकि, ये प्रयोग सफल नहीं हुए और बसपा को करारी हार झेलनी पड़ी। इस बार लोकसभा चुनाव में बसपा ने

शुरुआती लिस्ट में मुसलमान चेहरे उतारे तो लगा कि पार्टी फिर दलित-मुस्लिम कार्ड खेलेगी, लेकिन अब तक सबसे ज्यादा सवर्णों पर दांव लगाया गया है। बसपा 36 प्रत्याशियों का ऐलान कर चुकी है। इसमें 99 सवर्ण हैं। 90 एससी और



6 मुस्लिम चेहरे हैं। पश्चिम की कई सीटों पर वोटों की संख्या को ध्यान में रखकर दलित-मुस्लिम समीकरण साधा है। जहां सवर्ण प्रभावशाली हैं, वहां सवर्ण प्रत्याशी देकर सवर्ण-दलित समीकरण को तवज्जो दी है। जानकारों का कहना है कि दलित तो बसपा का कैंडिडेट है। ऐसे में अन्य वर्ग के प्रत्याशियों के जरिए उसकी कोशिश है कि मुस्लिम और दलित उसके साथ जुड़ जाएं तो फायदा हो

सकता है। पांच ओबीसी को भी बसपा ने टिकट दिया है। उसने 2006 में भी यही प्रयोग किया था। इसका नुकसान एनडीए और इंडी गठबंधन दोनों को होगा। दरअसल, लगातार हार के बाद बसपा लगातार प्रयोग कर रही है। उसने 2022 और फिर नगर निकाय चुनाव में मुस्लिम कार्ड खेला, लेकिन सफलता हाथ नहीं लगी। ऐसे में मंथन के बाद बसपा फिर एक प्रयोग करने जा रही है। मायावती लगातार एक साल से कह रही हैं कि बसपा अकेले चुनाव लड़ेगी। बैलेंस ऑफ पावर बनाने की भी बात कर रही हैं। बैलेंस ऑफ पावर का मतलब यह है कि चुनाव बाद अगर किसी को पूर्ण बहुमत नहीं मिलता तो उस हिसाब से निर्णय लिया जाएगा। वहीं, राष्ट्रीय पार्टी का दर्जा बचाना भी बसपा का मकसद है। गठबंधन में उसे बहुत कम सीटें मिलतीं। ऐसे में कुल वोट प्रतिशत गिर सकता था। यही वजह है कि सीट के अनुसार जहां जिस जाति का प्रभाव है, उसके अनुसार टिकट दिए गए हैं।

एलडीए के विकास कार्यों की मुख्य सचिन ने लिया जायजा, दिए निर्देश

लखनऊ। लखनऊ विकास प्राधिकरण के निर्माणधीन परियोजनाओं जैसे-प्रेरणा स्थल (बसंत कुंज योजना), गौतम बुद्ध पार्क, फ्रेग्नेश पार्क, लजीज गली, फूड कोर्ट व म्यूजियम हॉल का मुख्य सचिव दुर्गा शंकर मिश्रा व मंडलायुक्त डॉ रोशन जैकब द्वारा औचक निरीक्षण किया गया। निरीक्षण के दौरान उपस्थित संबंधित अधिकारियों को आवश्यक दिशा निर्देश भी दिए गये। मुख्य सचिव दुर्गा शंकर मिश्रा द्वारा संबंधित अधिकारियों को निर्देश देते हुए कहा कि निम्नवत परियोजनाओं में गुणवत्ता व मानक का विशेष ध्यान रखा जाए साथ ही निर्धारित समयावधि में समस्त

परियोजनाएं पूर्ण कराया जाना सुनिश्चित किया जाए। फ्रेग्नेश पार्क में हॉर्टिकल्चर कार्य अच्छे से कराते हुए उनके रखरखाव का भी विशेष ध्यान दिया जाए साथ ही अच्छे तादाद में मैनपावर की तैनाती भी किया जाना सुनिश्चित किया जाए। उक्त के पश्चात मुख्य सचिव द्वारा किए जा रहे परियोजनाओं के निर्माणाधीन कार्यों की प्रशंसा की, साथ उन्होंने संपूर्ण निर्माणधीन परियोजनाओं के स्थान पर सांकेतिक बोर्ड लगाते हुए समस्त विवरण मेशन करने के भी निर्देश दिए। मंडलायुक्त ने कहा कि गौतम बुद्ध पार्क में पेड़ों की कटाई-छटाई कराते हुए व सम्पूर्ण पार्क परीसर में साफ- सफाई का विशेष ध्यान रखा जाये।



यूपी पुलिस परीक्षा पेपर लीक का मास्टरमाइंड गिरफ्तार

लखनऊ। उत्तर प्रदेश पुलिस की स्पेशल टास्क फोर्स ने यूपी पुलिस कांस्टेबल भर्ती परीक्षा-2023 के पेपर लीक के मास्टरमाइंड को गिरफ्तार कर लिया है। आरोपी राजीव नयन मिश्रा को नोएडा एसटीएफ ने बुधवार को ग्रेटर नोएडा से गिरफ्तार किया। वह पहले भी इस तरह के मामलों में शामिल रहा है। वर्ष यूपी पुलिस भर्ती परीक्षा में 84 लाख से अधिक अभ्यर्थी शामिल हुए थे। इनमें लगभग 96 लाख महिला अभ्यर्थी भी थीं। परीक्षा 96 और 97 फरवरी को उत्तर प्रदेश

के सभी 75 जिलों में चार पालियों में 2,375 केंद्रों पर आयोजित की गई थी। उत्तर प्रदेश सरकार ने पेपर लीक की रिपोर्ट के बाद परीक्षा



रद्द कर दी थी। यूपी पुलिस ने इससे पहले 97 फरवरी को परीक्षा में अनुचित तरीके अपनाने पर की साजिश रचने के आरोप में राज्य

भर से 284 लोगों को गिरफ्तार किया था। बाद में मार्च में, यूपी एसटीएफ ने मामले में मेरठ और दिल्ली से सात और लोगों को गिरफ्तार किया। अधिकारियों के अनुसार, आरोपी प्रश्न पत्र लीक मामले में शामिल एक गिरोह के सदस्य थे। मेरठ निवासी दीपक, बिट्टू, प्रवीण, रोहित, नवीन और साहिल को कांकर खेड़ा पुलिस स्टेशन के एक घर से गिरफ्तार किया गया था। गौतमबुद्धनगर निवासी प्रमोद पाठक को भी गिरफ्तार किया गया था।

संयुक्त अभियान में चार अवैध बसें, एक वैन सीज

लखनऊ। राज्य सड़क परिवहन निगम और परिवहन विभाग की संयुक्त टीम ने शनिवार को अवैध बसों के खिलाफ सघन अभियान चलाकर धरपकड़ की। टीम ने चारबाग क्षेत्र में डग्गामार बसों चेकिंग कर चार बसों और एक वैन को जब्त किया गया। इस अभियान में चारबाग डिपो के सहायक क्षेत्रीय प्रबंधक प्रशांत दीक्षित, पीटीओ मनोज कुमार भारद्वाज, रुपेश कुमार ने डग्गामार बसों के खिलाफ सघन चेकिंग अभियान चला कर चार बसों Up32 sn 8896, Up41 at 8384, Up32kn 0522,

Up41 at 2046 एक वैन Up78 by 6023 को अवैध रूप से सवारी भरते हुए पाए जाने पर जब्त कर चारबाग डिपो में खड़ा किया गया। इस कार्य में कर्मचारी मदनलाल, विवेक मिश्रा अन्य कर्मचारियों ने सहयोग प्रदान किया। बता दें कि इन डग्गामार बसों से राज्य सड़क परिवहन निगम के राजस्व का काफी नुकसान हो रहा था। बता दें कि अवैध बसों के संचालन और वैन संचालन से आये दिन दुर्घटनाएं हो रही जिस पर अंकुश लगाने के लिए संयुक्त टीम लगातार अभियान चलाकर धरपकड़ करेगी।

सुरजेवाला के विवादित बयान पर भड़के योगी

नई दिल्ली। कांग्रेस नेता रणदीप सुरजेवाला द्वारा भाजपा सांसद हेमा मालिनी पर अपमानजनक टिप्पणी करने के मामले में अब सियासत तेज हो गई है। लोकसभा चुनाव प्रचार के दौरान भाजपा के नेता मंच से इसको लेकर लगातार सुरजेवाला पर हमला बोल रहे हैं। भाजपा, कांग्रेस को महिला विरोधी भी बता रही है। सुरजेवाला के बयान पर अब उत्तर प्रदेश के मुख्यमंत्री योगी आदित्यनाथ ने भी पलटवार किया है। उन्होंने कहा कि यह राधे रानी की भूमि है, अगर आधी आबादी का अपमान करोगे तो आधी आबादी ही नहीं, बल्कि पूरा भारत वर्ष ऐसा सबक सिखाएगा कि आगे से राजनीति करने लायक बच नहीं पाओगे। दरअसल, हेमा मालिनी पर रणदीप सुरजेवाला के विवादित बयान से पहले हिमाचल प्रदेश की मंडी लोकसभा सीट से भाजपा उम्मीदवार फिल्म अभिनेत्री कंगना

रनौत को लेकर भी कांग्रेस नेताओं ने अमर्यादित टिप्पणी की थी। सीएम योगी आदित्यनाथ ने मथुरा में जनसभा को संबोधित करते हुए

बनी हैं, तो किसी अन्य दल को प्रत्याशी ढूँढकर भी नहीं मिल रहा है, उधार में प्रत्याशी ला रहे हैं, इतना ही नहीं इनको उधार में भी



कहा कि जनता जनार्दन की अदालत में लोकतंत्र के इस पवित्र पर्व में हर राजनीतिक दल का प्रत्याशी अपना भाग्य आजमाने के लिए यहां पर आएगा। सबसे विचित्र बात यह है कि तीसरी बार जब हेमा मालिनी यहां से प्रत्याशी

प्रत्याशी नहीं मिल पा रहे हैं। ऐसे में कांग्रेस के नेता अपना आपा खो चुके हैं। उन्होंने आगे जिक्र किया अब भारत के मातृशक्ति के प्रति अपमानजनक टिप्पणी करके आधी आबादी का अपमान करने पर उतारू हो चुके हैं। लेकिन,


कांग्रेस और उनके गठबंधन के लोगों को इस बात की जानकारी होनी चाहिए कि यह राधे-रानी की भूमि है, यमुना मैया की कृपा इस भूमि पर है। अगर आधी आबादी का अपमान करोगे, तो आधी आबादी ही नहीं, बल्कि पूरा भारत वर्ष इनको ऐसा सबक सिखाएगा कि आगे से राजनीति करने लायक बच नहीं पाओगे। वहीं, विवाद बढ़ने के बाद अब कांग्रेस नेता सुरजेवाला ने सोशल मीडिया प्लेटफॉर्म एक्स पर पूरे मामले में अपनी सफाई दी। उन्होंने एक्स पर लिखा भाजपा की आईटी सेल को काट-छांट, तोड़-मरोड़, फर्जी-झूठी बातें फैलाने की आदत बन गई है, ताकि वो हर रोज मोदी सरकार की युवा विरोधी, किसान विरोधी, गरीब विरोधी नीतियों—विफलताओं व भारत के संविधान को खत्म करने की साजिश से देश का ध्यान भटका सके। पूरा वीडियो सुनिए मैंने कहा "हम

तो हेमा मालिनी का भी बहुत सम्मान करते हैं, क्योंकि, वो धर्म से ब्याह रखी हैं, बहू हैं हमारी। सुरजेवाला ने आगे लिखा मेरा बयान केवल इतना था कि सार्वजनिक जीवन में सभी की जनता के प्रति जवाबदेही तय होनी चाहिए, चाहे वो नायब सैनी हों, या खट्टर या मैं खुद। सब अपने काम के दम पर बनते-बिगड़ते हैं, जनता सर्वोपरि है, और चुनाव में उसे अपने विवेक का इस्तेमाल करके चुनाव करना होता है। न तो मेरी मंशा हेमा मालिनी के अपमान की थी और न ही किसी को आहत करने की। इसीलिए मैंने साफ कहा कि हम हेमा मालिनी का सम्मान करते हैं और वो हमारी बहू हैं। भाजपा खुद महिला-विरोधी है, इसीलिए वो हर कुछ महिला-विरोध के चश्मे से देखती-समझती है, और अपनी सहूलियत के अनुसार झूठ फैलाती है!

रॉबर्ट वाड्रा अमेठी से लड़ना चाहते हैं

नई दिल्ली। नेहरू गांधी परिवार की पारंपरिक सीट रही अमेठी से अब रॉबर्ट वाड्रा चुनाव लड़ना चाहते हैं। अमेठी और रायबरेली सीट से कांग्रेस उम्मीदवारों की घोषणा में हो रही देरी के बीच गुरुवार को वाड्रा ने कहा कि वे अमेठी से चुनाव लड़ना चाहते हैं। उन्होंने अमेठी सीट पर पिछले चुनाव में राहुल गांधी को हराने वाली स्मृति ईरानी की आलोचना भी की और कहा कि उन्होंने अमेठी के लिए कोई काम नहीं किया। सोनिया गांधी के दामाद रॉबर्ट वाड्रा ने कहा कि अमेठी के लोग उनको चुन कर अफसोस कर रहे हैं। मीडिया रिपोर्ट के मुताबिक रॉबर्ट वाड्रा ने एक समाचार एजेंसी से बातचीत में कहा— अमेठी के लोग चाहते हैं कि मैं अपना पहला राजनीतिक कदम अमेठी में रखूँ और यहां से सांसद बनूँ। स्मृति ईरानी पर हमला करते हुए उन्होंने कहा— मौजूदा सांसद ने कुछ काम नहीं किया है। सिर्फ गांधी परिवार पर इल्जाम लगाया है। अमेठी के

लोगों को यह अहसास हो गया है कि उन्होंने स्मृति जी को जिता कर गलती की है। वाड्रा ने दावा करते हुए कहा—अमेठी के लोग चाहते हैं कि अब यहां से गांधी परिवार का कोई सदस्य चुनाव लड़े। वे मेरी तरफ उम्मीद भरी



नजरों से देख रहे हैं। गांधी परिवार शुरू से यहां के लोगों के लिए बहुत मेहनत की है। रॉबर्ट वाड्रा ने कहा— मैं तो चाहूंगा कि जो भी अमेठी का सांसद हो, वो अमेठी की प्रगति की बात करे। सुरक्षा की बात करे। भेदभाव की राजनीति न करे। लेकिन अभी की जो अमेठी सांसद हैं, उनसे यहां के लोग बहुत परेशान हैं। उनको लगता है कि उनसे गलती हुई है। क्योंकि उनका वहां ज्यादा आना-जाना नहीं है। उनका बस

यही काम रहता है कि गांधी परिवार पर इल्जाम लगाएं और शोर-शराबा करें। वाड्रा ने कहा— स्मृति जी अपनी पोजिशन का गलत इस्तेमाल कर रही हैं। ज्यादातर वो इसी में लगी हुई हैं। सालों से गांधी परिवार ने अमेठी, सुल्तानपुर, जगदीशपुर और रायबरेली में मेहनत से काम किया। वहां के लोगों की प्रगति हुई। गौरतलब है कि राहुल गांधी पिछली बार अमेठी और केरल की वायनाड सीट से चुनाव लड़े थे। वे अमेठी में चुनाव हार गए थे। इस बार रायबरेली सीट भी खाली हो गई है क्योंकि सोनिया गांधी राज्यसभा में चली गई हैं और वे चुनाव नहीं लड़ेंगी। ये दोनों सीटें नेहरू गांधी परिवार की पारंपरिक सीटें हैं। तभी वाड्रा ने कहा—अमेठी के लोग अब चाहते हैं कि गांधी परिवार का कोई सदस्य वापस आए, वो उसको भारी बहुमत से जिताएंगे। वे मुझसे भी उम्मीद कर रहे हैं कि अगर मैं राजनीति में अपना पहला कदम रखूँ तो अमेठी से ही चुनाव लड़ूँ और सांसद बनूँ।

अप्रैल के मध्य में पश्चिमी यूपी में राहुल-अखिलेश करेंगे संयुक्त रैली

लखनऊ। पश्चिमी उत्तर प्रदेश में अप्रैल के मध्य में इंडिया गठबंधन की पहली रैली होने जा रही है। इसकी तैयारी तेजी से चल रही है। अगले सप्ताह इसकी शुरुआत अमरोहा में कांग्रेस के पूर्व अध्यक्ष राहुल गांधी व सपा प्रमुख अखिलेश

का प्रस्ताव राष्ट्रीय नेतृत्व को भेजा गया है। इसके तहत अमरोहा में राहुल गांधी व अखिलेश यादव की संयुक्त रैली कराने के साथ-साथ पहले दो चरण के लिए कई अन्य प्रमुख नेताओं की सभा का भी कार्यक्रम प्रस्तावित किया



यादव की संयुक्त सभा से की जाएगी। इसके लिए १२ से १६ अप्रैल के बीच की तिथि प्रस्तावित की गयी है। प्रदेश में पहले व दूसरे चरण में पश्चिमी उत्तर प्रदेश की १६ सीटों पर मतदान होना है। इसमें कांग्रेस सहारनपुर, अमरोहा, बुलंदशहर, गाजियाबाद सीटों पर चुनाव लड़ रही है। इन सीटों पर प्रचार-प्रसार काफी जोरों पर है। इसे देखते हुए प्रदेश कांग्रेस की ओर से पार्टी के प्रमुख नेताओं व इंडिया गठबंधन की संयुक्त रैली

गया है। कांग्रेस वार रूम के संजय दीक्षित ने बताया कि इसी के साथ सहारनपुर में प्रियंका गांधी के रोड शो व राजस्थान के पूर्व मुख्यमंत्री अशोक गहलोत, सचिन पायलट की सभाओं का कार्यक्रम मांगा गया है। उन्होंने बताया कि पश्चिमी उत्तर प्रदेश में सभा के लिए कांग्रेस अध्यक्ष मल्लिकार्जुन खरगे व कुछ अन्य नेताओं के लिए भी कार्यक्रम भेजा गया है। एक-दो दिन में इनकी सभाओं के कार्यक्रम फाइनल होने शुरू हो जाएंगे।

लखनऊ-अयोध्या हाइवे पर मिले दो शव, नहीं हो पाई शिनाख्त, फैली सनसनी

लखनऊ। लखनऊ-अयोध्या हाइवे पर दो शव मिलने से हड़कंप मच गया। डेढ़ किलोमीटर की दूरी पर अलग-अलग जगह मिले २ शव। पुलिस ने बताया है कि दोनों शवों की शिनाख्त नहीं हो सकी है। अज्ञात शव मिलने से इलाके में हड़कंप के साथ सनसनी फैल गई है। मिले शवों में एक की उम्र ६२ वर्ष तो दूसरे की उम्र ४० वर्ष बताई जा रही है। ठठव थाना क्षेत्र के लखनऊ-अयोध्या हाइवे का पूरा मामला बताया जा रहा है।

संजय सिंह अन्य विधायकों के साथ पहुंचे राजघाट

नई दिल्ली। तिहाड़ जेल से बाहर निकलने के बाद आम आदमी पार्टी के सांसद संजय सिंह ने बुधवार को दिल्ली के मुख्यमंत्री अरविंद केजरीवाल के परिवार से मुलाकात की। आप सांसद पार्टी के दफ्तर भी पहुंचे। गुरुवार को संजय सिंह ने राजघाट पहुंचकर राष्ट्रपिता महात्मा गांधी का आशीर्वाद लिया। संजय सिंह ने राजघाट पर महात्मा गांधी को श्रद्धांजलि अर्पित की। इस दौरान उनके साथ पार्टी के कई नेता भी मौजूद रहे। राजघाट से बाहर निकलकर संजय

सिंह ने कहा कि जिस तरह से दिल्ली के मुख्यमंत्री अरविंद केजरीवाल और झारखंड के पूर्व मुख्यमंत्री हेमंत सोरेन को जेल में



डाला गया है, दूसरे विपक्षी नेताओं को भी जेल में डालने की तैयारी है। यह तानाशाही की शुरुआत

है, यह लोकतंत्र और देश के लिए सबसे बड़ा खघतरा है। इसके खिलाफ लड़ाई लड़ने के लिए हम बापू से आशीर्वाद मांगने राजघाट आए हैं। संजय सिंह ने कहा कि बापू ने अंग्रेजों के खिलाफ लड़ाई लड़ी थी। उस वक्त बोलने की आजादी नहीं थी। आज आजादी के ७७ साल बाद वैसी ही स्थिति है। मैंने बापू की समाधि के पास यह प्रार्थना की है कि हे राष्ट्रपिता, आप जहां कहीं भी हैं, इस सरकार को समझ देने का काम करें।

गाजियाबाद में पीएम मोदी का रोड शो, समर्थकों की उमड़ी भीड़, लगे जय श्री राम के जयकारे

लखनऊ। लोकसभा चुनाव के लिए भाजपा के चुनाव अभियान के तहत प्रधानमंत्री नरेंद्र मोदी ने शनिवार को उत्तर प्रदेश के गाजियाबाद में एक विशाल रोड शो किया। 9.5 किलोमीटर लंबे रोड शो के दौरान उत्तर प्रदेश के मुख्यमंत्री योगी आदित्यनाथ, गाजियाबाद से भाजपा उम्मीदवार

की बारिश के बीच मोदी अपने हाथ में कमल के फूल का प्रतीक चिन्ह लेकर सबका हाथ हिलाकर अभिवादन कर रहे हैं। इस रोड शो में सड़क पर जगह-जगह आकर्षक पेंटिंग लगायी गयी हैं जिसमें मोदी को उनकी मां हीराबेन द्वारा आशीर्वाद देते हुए भी एक पेंटिंग लगायी गयी है। भगवान

है, उत्साहित भीड़ का जोश भी देखने को मिल रहा है। मोदी का यह रोड शो करीब डेढ़ किलोमीटर की दूरी तय करने के बाद चौधरी मोड़ पर समाप्त होगा। गाजियाबाद में दूसरे चरण में 26 अप्रैल को मतदान होगा। यहां भाजपा ने 2014 और 2019 में चुनाव जीत चुके केंद्रीय मंत्री जनरल (सेवानिवृत्त) वीके सिंह की जगह इस बार राज्य सरकार के पूर्व मंत्री अतुल गर्ग को उम्मीदवार बनाया है। मोदी ने इससे पहले शनिवार सुबह सहारनपुर में क्षेत्र के भाजपा उम्मीदवारों के समर्थन में एक रैली को संबोधित किया। प्रधानमंत्री नरेन्द्र मोदी के गाजियाबाद में रोड शो शुरू होने से पहले भारतीय जनता पार्टी के कार्यकर्ता लोगों को मिठाई बांटते नजर आए। इससे पहले आज, प्रधान मंत्री ने उत्तर प्रदेश के सहारनपुर में एक चुनावी रैली को संबोधित किया, जहां उन्होंने विपक्षी गठबंधन इंडिया ब्लॉक पर एक ताजा हमला किया। पीएम मोदी ने आरोप लगाया कि उनका लक्ष्य सत्ता में आने के बाद 'कमीशन' कमाना है, जबकि भाजपा के नेतृत्व वाला एनडीए भारत को एक विकसित राष्ट्र बनाने के लिए 'मिशन' के साथ काम कर रहा है।



अतुल गर्ग और केंद्रीय मंत्री और मौजूदा सांसद वीके सिंह प्रधानमंत्री के साथ थे। शहर के मालीवाड़ा चौक से अंबेडकर रोड होते हुए चौधरी रोड तक आयोजित रोड शो में भाग लेने के लिए बड़ी संख्या में लोग जुटे। गाजियाबाद संसदीय सीट पर अतुल गर्ग का मुकाबला इंडिया ब्लॉक से डॉली शर्मा और बसपा से नंद किशोर पुंडीर से होगा, जहां 26 अप्रैल को मतदान होगा। अबकी बार-चार सौ पार नारों की गूंज और फूलों

राम और सीता की झांकियों को भी इस रोड शो में देखा गया। दिल्ली से सटे गाजियाबाद संसदीय क्षेत्र में मोदी के रोड शो में सड़क के किनारे खड़ी भीड़ प्रधानमंत्री मोदी की जय का नारा लगाने के साथ ही हाथ हिलाकर उनका अभिवादन करती दिखी। लोगों ने गांधी मोड़ पर मोदी के ऊपर गुलाब के फूलों की बारिश की। इस दौरान 'हर हर मोदी' और 'जय श्री राम' के भी नारे गूंज रहे हैं। जैसे-जैसे मोदी का काफिला आगे बढ़ रहा

कांग्रेस के घोषणा पत्र

कांग्रेस के घोषणा पत्र पर सियासत तेज होता दिखाई दे रहा है। प्रधानमंत्री नरेंद्र मोदी समेत भाजपा के तमाम नेता जहां घोषणा पत्र को लेकर कांग्रेस पर निशाना साध रहे हैं तो वहीं अब कांग्रेस की ओर से पलटवार किया गया है। कांग्रेस सांसद जयराम रमेश ने कहा कि श्यामा प्रसाद मुखर्जी ने जिन्ना की मुस्लिम लीग से समझौता किया। कांग्रेस ने कभी कोई समझौता नहीं किया। उन्होंने कहा कि लालकृष्ण आडवाणी और जसवन्त सिंह ने पाकिस्तान जाकर जिन्ना की तारीफ की। किसी कांग्रेसी नेता ने ऐसा नहीं किया। उत्तर प्रदेश के सहारनपुर में रैली में बोलते हुए, पीएम मोदी ने कहा कि कांग्रेस का घोषणापत्र 'पूरी तरह से मुस्लिम लीग की छाप रखता है'। जयराम रमेश ने कहा कि कांग्रेस पार्टी किसान न्याय, महिला न्याय, युवा न्याय, श्रमिक न्याय गारंटी कार्ड लेकर आठ करोड़ घरों में जा रही है। हमारे कार्यकर्ता और नेता आठ करोड़ परिवारों तक पहुंच रहे हैं। ये हैं देश के असली मुद्दे, महिलाएं, किसान, युवा, मजदूर, वंचित लोग, पिछड़े वर्ग के लोग, अनुसूचित जाति और अनुसूचित जाति, ये वो मुद्दे हैं जो 2024 में मायने रखते हैं। उन्होंने कहा कि प्रधानमंत्री कभी भी जनता के बारे में बात नहीं करते हैं, वह जनता के मुद्दे, किसानों के मुद्दे, युवाओं

पर छिड़ी रार, मोदी ने

के मुद्दे, महिलाओं के मुद्दे, श्रमिकों के मुद्दे से ध्यान भटकाना चाहते हैं, जो 90 साल के अन्याय की सच्चाई है। मोदी पर वार करते हुए रमेश ने कहा कि उन्होंने चीन को क्लीन चिट दे दी और उसी क्लीन चिट के कारण आज हम कमजोर हो गए हैं। प्रधानमंत्री कहते हैं कि कांग्रेस ने मुस्लिम लीग की नीति अपनाई, मैं प्रधानमंत्री को याद दिला दू कि 1947, 1954 और 82 में बंगाल में कौन सा व्यक्ति, कौन सी मुस्लिम पार्टी मुस्लिम लीग के साथ गठबंधन सरकार में थी। उन्होंने कहा कि श्यामा प्रसाद मुखर्जी, जो जनसंघ के संस्थापक थे, हिंदू महासभा के अध्यक्ष थे और उन्होंने मुस्लिम लीग के साथ गठबंधन सरकार बनाई थी। बंगाल, सिंध और उत्तर-पश्चिम सीमांत प्रांत में हिंदू महासभा और मुस्लिम लीग के बीच गठबंधन था। आज अगर हम कांग्रेस की बात करें तो वह हमेशा विभाजनकारी राजनीति अपनाती है और प्रधानमंत्री किसी भी मुद्दे पर सामाजिक ध्रुवीकरण को बढ़ावा देने के लिए तैयार रहते हैं। वहीं, भाजपा प्रवक्ता सुधंशु त्रिवेदी ने कहा कि कांग्रेस का असली चेहरा कुछ और नहीं बल्कि मुस्लिम लीग का छिपा हुआ एजेंडा है। यहां तक कि अपने घोषणापत्र में भी उन्होंने उल्लेख किया है कि वे व्यक्तिगत कानूनों

मुस्लिम लीग से जोड़ा

को बनाए रखने की कोशिश करेंगे। उन्होंने कहा कि इसका मतलब है कि वे सभी को राष्ट्रीय मुख्यधारा में लाने के बजाय, उन्हें एक अलगाववादी पहचान देने की ओर अधिक झुकाव है, जहां उन्होंने अल्पसंख्यक समुदाय की खान-पान की आदतों को बनाए रखने का उल्लेख किया है, मैं उनसे पूछना चाहता हूँ- उन्होंने जैन समुदाय के लिए अब तक क्या किया है- जो सबसे अधिक शाकाहारी हैं। उन्होंने कहा कि वे अल्पसंख्यकों में विश्वास नहीं करते। त्रिवेदी ने कहा कि वे अल्पसंख्यकों के भीतर बहुसंख्यकवाद में विश्वास करते हैं, और ऐसा इसलिए है क्योंकि, केरल में, वे मुस्लिम लीग के साथ गठबंधन में हैं। वायनाड में मुस्लिम लीग उनकी सबसे बड़ी समर्थक है... यह वही मुस्लिम लीग है जिसके संस्थापक आजादी से पहले मोहम्मद अली जिन्ना की मुस्लिम लीग के तत्कालीन मद्रास प्रेसीडेंसी प्रमुख मोहम्मद इस्माइल थे। उन्होंने कहा कि स्वतंत्रता के बाद, वे संविधान सभा का हिस्सा बन गए, और उन्होंने मुसलमानों के लिए विशेष दर्जे की मांग की, यहां तक घेकि मुसलमानों के लिए अलग निर्वाचन क्षेत्रों की मांग की, जिसकी सरदार पटेल ने पूरी तरह से निंदा की थी।

पार्टियों के नहीं, बल्कि संविधान के प्रति रहें वफादार, न्यायाधीशों और वकीलों के लिए CJI चंद्रचूड़ का संदेश

लखनऊ। भारत के मुख्य न्यायाधीश (सीजेआई) डीवाई चंद्रचूड़ ने एक स्वतंत्र बार का आह्वान करते हुए कहा है कि इसका न्यायपालिका की स्वतंत्रता के साथ घनिष्ठ संबंध है। सीजेआई ने एएनआई द्वारा उच्च न्यायालय बार एसोसिएशन नागपुर के शताब्दी वर्ष समारोह में अपने संबोधन के दौरान कहा कि हमारे जैसे जीवंत और तर्कशील लोकतंत्र में अधिकांश व्यक्तियों के पास अरस्तू को उद्धृत करने की राजनीतिक विचारधारा या प्रवृत्ति होती है श्मनुष्य राजनीतिक जानवर हैं। वकील कोई अपवाद नहीं हैं। हालांकि, बार के सदस्यों के लिए किसी की सर्वोच्च निष्ठा पक्षपातपूर्ण हितों के साथ-साथ अदालत और संविधान के प्रति होनी चाहिए। कई मायनों में यह स्वतंत्र बार है जो कानून के शासन और संवैधानिक शासन की रक्षा के लिए नैतिक कवच है। एक संस्था के रूप में बार न्यायिक स्वतंत्रता, संवैधानिक मूल्यों और अदालतों की गरिमा को बनाए रखने के लिए आवश्यक है। चंद्रचूड़ ने कहा कि न्यायपालिका बार-बार अपनी स्वतंत्रता और गैर-

पक्षपातपूर्णता, कार्यपालिका, विधायिका और निहित राजनीतिक स्वार्थ से शक्ति को अलग करने के लिए आगे आई है। सीजेआई ने कहा कि हालांकि, हमें यह नहीं भूलना चाहिए कि न्यायपालिका की स्वतंत्रता और बार की स्वतंत्रता के बीच घनिष्ठ संबंध है। अपने



संबोधन के दौरान सीजेआई ने कहा कि सुप्रीम कोर्ट की संवैधानिक पीठों के फैसले कठोर कार्यवाही, संपूर्ण कानूनी विश्लेषण और संवैधानिक सिद्धांतों के प्रति प्रतिबद्धता की परिणति हैं। लेकिन एक बार फैसला सुनाए जाने के बाद, यह सार्वजनिक संपत्ति है। एक संस्था के रूप में हमारे कंधे चौड़े हैं। हम प्रशंसा और आलोचना दोनों प्राप्त करने के लिए तैयार हैं। हाल ही में मैं बार एसोसिएशन के सदस्यों की लंबित मामलों और निर्णयों पर टिप्पणी करने की प्रवृत्ति से बहुत परेशान हो गया हूँ।

में व्यक्ति से 3.80 लाख रुपये की नकदी जब्त की गई

नोएडा। लोकसभा चुनाव के मद्देनजर आदर्श आचार संहिता लागू होने के मद्देनजर ग्रेटर नोएडा में जांच के दौरान एक व्यक्ति से तीन लाख 80 हजार रुपये बरामद किये गए। यह जानकारी अधिकारियों ने शनिवार को दी। अधिकारियों ने बताया कि थाना बादलपुर पुलिस ने एक व्यक्ति के पास से तीन लाख 80 हजार रुपये बरामद किये हैं। अधिकारियों ने बताया कि बरामद रकम के बारे में उक्त व्यक्ति संतोषजनक जवाब नहीं दे पाया और पुलिस ने आयकर विभाग को सूचना दे दी है। थाना बादलपुर के प्रभारी निरीक्षक अमरेश कुमार सिंह ने बताया कि लोकसभा चुनाव पांच स्कूली छात्र लापता, पुलिस ने शुरू की तलाश

के मद्देनजर पुलिस आयुक्त के आदेश पर विशेष जांच अभियान चलाया जा रहा है। उन्होंने बताया कि जांच के दौरान बादलपुर थाना पुलिस ने धूम मानिकपुर फ्लाईओवर के नीचे से एक कार को रोककर जांच की तो वाहन से 3.80 लाख रुपये मिले। उन्होंने बताया कि कार मलिक बिलाल से जब रकम के बारे में बात की गई तो वह यह बताने में बिफल रहा कि वह रकम कहां से लेकर आ रहा है। उन्होंने बताया कि मामले की जानकारी आयकर विभाग को दे दी गई है। थाना प्रभारी ने बताया कि अभी 2 दिन पूर्व पुलिस ने एक एक चिकित्सक की कार से करीब 90 लाख रुपये बरामद किये थे। बुधवार देर रात लापता हो गये। पुलिस ने कहा कि शिकायत के आधार पर भारतीय दंड संहिता की धारा 363 (अपहरण) के तहत प्राथमिकी दर्ज की गई है। वरिष्ठ पुलिस अधीक्षक आलोक प्रियदर्शी ने बताया कि मामला संज्ञान में आते ही जरीफनगर पुलिस को तत्काल मौके पर भेजा गया और जांच शुरू कर दी गई है। उन्होंने कहा कि बच्चों का पता लगाने के प्रयास जारी हैं और उन्हें जल्द ही बरामद कर लिया जाएगा।



लोकसभा चुनाव २०२४ के पहले चरण के मतदान से कुछ दिन पहले, समाजवादी पार्टी के वरिष्ठ नेता

लखनऊ। शिवपाल यादव उत्तर प्रदेश के बदायूं में मतदाताओं को कथित रूप से धमकाने को लेकर विवाद में आ गए। कथित घटना का एक वीडियो सोशल मीडिया पर वायरल हो रहा है, जिसमें बदायूं से समाजवादी पार्टी के उम्मीदवार को यह कहते हुए सुना जा सकता है, "हम सभी से वोट मांगेंगे। अगर आप हमें वोट देंगे तो ठीक है। नहीं तो हिसाब-किताब भी होगा।" वीडियो में सपा के सहसचिव विधायक ब्रजेश यादव और शिवपाल के बेटे आदित्य यादव को भी वरिष्ठ नेता के साथ मंच साझा करते देखा जा सकता है। शिवपाल यादव वर्तमान में इटावा जिले के जसवन्तनगर से सपा विधायक हैं। वीडियो वायरल होने के बाद ब्रजेश यादव ने दावा किया कि इसके कंटेंट को तोड़-मरोड़ कर पेश किया जा रहा है। उन्होंने कहा कि "यह वीडियो १५ मार्च का है। यह तब

का है जब शिवपाल यादव गुन्नौर की ओर जा रहे थे। उन्होंने यह बयान बदायूं के बिल्सी विधानसभा क्षेत्र में दिया।" पिता शिवपाल सिंह यादव के वायरल वीडियो पर बेटे और समाजवादी पार्टी नेता आदित्य



यादव ने कहा कि क्लिप २५ सेकंड की हैय कथन के आरंभ और अंत बिंदुओं को छोटा कर दिया गया है। ये एक प्रायोजित क्लिप है और वायरल हो रही है। उन्होंने कहा कि अगर आप पूरी क्लिप सुनें तो जहां से यह बयान दिया गया था और जहां से लोगों ने सपा विधायक को विधानसभा भेजा था, आज उसी व्यक्ति ने पार्टी की नीति से समझौता कर राज्यसभा

में बीजेपी को वोट दिया है।...इसलिए उस पर ध्यान दें, उन्होंने (शिवपाल सिंह यादव) पूरा बयान दिया है। वीडियो पर प्रतिक्रिया देते हुए बीजेपी नेता और राज्यसभा सांसद बृजलाल ने कहा कि लोगों को धमकाना और धमकाना सपा का मूल चरित्र है। लखनऊ में प्रेस कन्फ्रेंस में लाल ने वीडियो का जिक्र करते हुए कहा कि बदायूं में वोट न देने पर हिसाब-किताब लेने की धमकी देना सपा की असलियत को उजागर करता है। उन्होंने कहा कि शिवपाल यादव ने उनकी पार्टी को वोट न देने वालों को धमकाते हुए और ऐसे लोगों से हिसाब-किताब करने की बात कहकर यह साफ कर दिया है कि अपराधी, माफिया और दंगाई सपा के बेहद करीब हैं। यह पहली बार नहीं है कि सपा नेता ऐसा कह रहे हैं। जनता ने उनके कृत्यों को देखा और सहन किया है।

खुद को महान मानकर देश, लोकतंत्र की मर्यादा का चीरहरण कर रहे हैं मोदी: सोनिया गांधी

कांग्रेस की पूर्व अध्यक्ष सोनिया गांधी ने प्रधानमंत्री नरेन्द्र मोदी पर तीखा हमला बोलते हुए शनिवार को कहा कि वह खुद को महान मानकर देश और लोकतंत्र



की मर्यादा का चीरहरण कर रहे हैं। इसके साथ ही सोनिया गांधी ने कहा, "आज हमारे देश का लोकतंत्र खतरे में है।" सोनिया गांधी यहां विद्याधर नगर में आयोजित एक चुनावी जनसभा को संबोधित कर रही थीं। उन्होंने कहा, "देश के ऊपर हो जाने की बात सपने में भी नहीं सोची जा सकती। क्या कोई देश से बड़ा हो

सकता है? जो ऐसा सोचता है उसे देश की जनता सबक सिखा देती है। दुर्भाग्य से आज हमारे देश में ऐसे नेता सत्ता में विराजमान हैं। मोदी जी खुद को महान मानकर देश और लोकतंत्र की मर्यादा का चीरहरण कर रहे हैं।" उन्होंने कहा, "विपक्षी नेताओं को डराने धमकाने, भाजपा (भारतीय जनता पार्टी) में शामिल कराने के लिए तरह तरह के हथकंडे अपनाए जा रहे हैं।" सोनिया गांधी ने कहा, "हमारा देश पिछले दस साल से एक ऐसी सरकार के हवाले है जिसने बेरोजगारी, महंगाई, आर्थिक संकट, असमानता व अत्याचार को बढ़ावा देने में कोई कसर नहीं छोड़ी है।" मल्लिकार्जुन खरगे, कांग्रेस नेता प्रियंका गांधी व राजस्थान के पूर्व मुख्यमंत्री अशोक गहलोत भी इस दौरान मौजूद थे।

1.65 लाख रुपये रिश्वत लेते लेखाधिकारी और लिपिक गिरफ्तार

जौनपुर। उत्तर प्रदेश पुलिस के भ्रष्टाचार निवारण संगठन (एसीओ) की वाराणसी इकाई ने शुक्रवार को नगर पालिका परिषद जौनपुर में छापामार लेखाधिकारी और उसके सहयोगी लिपिक को एक लाख ६५ हजार रुपये रिश्वत लेते रंगे हाथ गिरफ्तार कर लिया। पुलिस ने यह जानकारी दी। वाराणसी की एसीओ टीम के प्रभारी निरीक्षक नीरज सिंह ने बताया कि मामले में अधिशासी अधिकारी (ईओ), लेखाधिकारी व लिपिक समेत तीन आरोपियों के खिलाफ भ्रष्टाचार निवारण अधिनियम के तहत

प्राथमिकी दर्ज कराई गई है। ईओ फरार हो गया है। प्रभारी निरीक्षक सिंह ने बताया कि थाना नगर कोतवाली जौनपुर के जहांगीराबाद निवासी ठेकेदार रामानंद गुप्ता ने नगर पालिका में अपने लंबित भुगतान के लिए ईओ पवन कुमार से संपर्क किया। ईओ ने प्रथम किस्त दस लाख रुपये जारी करने के एवज में साढ़े १६ प्रतिशत कमीशन की मांग की। सिंह ने बताया कि उन्होंने (ईओ ने) इसके लिए लेखाधिकारी तारकेश्वर नाथ सिंह से मिलकर कमीशन राशि बतौर रिश्वत देने को कहा। ठेकेदार ने

इसकी शिकायत एसीओ, वाराणसी से की। शिकायत का संज्ञान लेते हुए एसीओ टीम आज जौनपुर पहुंची और पूरी योजना तैयार कर रिश्वत की राशि एक लाख ६५ हजार रुपये लेखाधिकारी तारकेश्वर सिंह को देने के लिए कहा। उन्होंने बताया जब ठेकेदार रिश्वत की राशि देने लगा तो लेखाधिकारी के इशारे पर वहां मौजूद लिपिक शनी बाल्मीकि ने बैग पकड़ा। इस दौरान टीम ने रंगे हाथ दोनों को गिरफ्तार कर लिया। एसीओ प्रभारी ने बताया कि टीम दोनों को लेकर लाइन बाजार थाने गई।

डायल ११२ में तैनात जवान ने फांसी लगाकर आत्महत्या की

देवरिया। उत्तर प्रदेश के देवरिया जिले के खामपार थाने में डायल ११२ में तैनात प्रांतीय रक्षक दल (पीआरडी) के एक जवान ने गोरखपुर जिले में स्थित पैतृक आवास पर फांसी का फंदा लगाकर आत्महत्या कर ली। पुलिस ने शुक्रवार को यह जानकारी दी। भाटपार रानी के पुलिस क्षेत्राधिकारी (सीओ) शिव प्रताप सिंह ने शुक्रवार को बताया कि पीआरडी

जवान की कुछ दिनों पहले गौरीबाजार थाने में तैनाती थी, जिसे खामपार थाने में स्थानांतरित कर दिया गया था और वह इन दिनों अवकाश पर अपने गांव गया था। सीओ ने परिजनों से मिली जानकारी के हवाले से बताया कि पीआरडी जवान की पहान दुर्गेश पासवान (२८) के तौर पर हुयी है और वह गोरखपुर जिले के अमडीहा गांव का रहने वाला था। उन्होंने

बताया कि पासवान ने अमडीहा स्थित पैतृक घर पर बृहस्पतिवार एवं शुक्रवार की दरमियानी रात फांसी लगाकर आत्महत्या कर ली। उन्होंने बताया कि इस मामले में थाना झंगहा के प्रभारी ने घटना की पुष्टि करते हुए कहा कि वह वर्तमान समय में घटनास्थल पर मौजूद हैं तथा शव को कब्जे में लेकर पोस्टमार्टम के लिए भेजकर अग्रिम कार्रवाई कर रहे हैं।

बाराबंकी में झोपड़ी में आग लगने से बुजुर्ग महिला की जलकर मौत

बाराबंकी। बाराबंकी जिले के एक गांव में शुक्रवार दोपहर चूल्हे की चिंगारी से झोपड़ी में आग लगने के कारण एक बुजुर्ग महिला की जलकर मौत हो गयी। पुलिस अधिकारियों ने यह जानकारी दी। दरियाबाद थाना के प्रभारी निरीक्षक (एसएचओ) शैलेंद्र कुमार आजाद ने बताया कि गांव बडनपुर निवासी महिला धीराजा (१००) अपने परिवार के साथ गांव के पास स्थित जंगल के किनारे खेतों में झोपड़ी में रह रही थी। आज दोपहर तेज हवा

के चलते चूल्हे की चिंगारी से झोपड़ी में आग लग गई, जिससे धीराजा की जलकर मौत हो गई। उन्होंने बताया कि हादसे में धीराजा की बहू ननका (४०), ननका का दस वर्षीय पुत्र मनीष और नौ वर्षीय बेटा मधु मौजूद थीं, लेकिन वे सभी झोपड़ी से बाहर निकलने में कामयाब रहे। पुलिस ने बताया कि आग की लपटें देख आसपास के खेतों में काम कर रहे किसान घटनास्थल पर पहुंचे, लेकिन तब तक हवा के तेज वेग से आग ने

विकराल रूप धारण कर लिया। ग्रामीणों ने इसकी सूचना स्थानीय पुलिस और अग्निशमन विभाग रामसनेही घाट को दी। मौके पर पहुंचे अग्निशमन दल ने कड़ी मशक्कत के बाद आग पर काबू पाया। रामसनेही घाट के उपजिलाधिकारी (एसडीएम) राम आसरे वर्मा और पुलिस क्षेत्राधिकारी (सीओ) जटाशंकर मिश्रा ने मौके पर पहुंचकर निरीक्षण किया है। साथ ही पीड़ित परिजनों की हर संभव मदद का आश्वासन दिया है।

रोडवेज के एमडी ने, कर्मचारियों की

ड्यूटी लगाने पर गिनाई दिक्कतें

लखनऊ। लोक सभा चुनाव २०२४ को लेकर राज्य सड़क परिवहन निगम के प्रबंधक निदेशक मासूम अली सरवर ने रोडवेज यात्री हित को देखते हुये चुनाव में बसों को लगाने और रोडवेज अधिकारी, कर्मचारी की ड्यूटी लगाने को लेकर प्रदेश भर के जिला निर्वाचन अधिकारियों को पत्र लिखकर निर्वाचन से मुक्त रखने की बात कही है। बसों को भेजने को लेकर कई परेशानियों का हवाला दिया है। रोडवेज बसों के साथ अधिकारियों और कर्मचारियों की ड्यूटी लगाने की संभावना जताई है। इसी सिलसिले में परिवहन निगम ने जिला निर्वाचन अधिकारी को भेजे पत्र में लिखा है कि यात्री हित में जरूरी सेवाओं के चलते रोडवेज बसों के साथ अधिकारियों और कर्मचारियों को निर्वाचन ड्यूटी से मुक्त रखें। दूसरी ओर परिवहन विभाग पर इसका भार दिया जा सकता है। चुनाव में गाड़ियों की व्यवस्था के लिए परिवहन आयुक्त को जिम्मेदारी दी गई है। इस

संबंध में एक चिट्ठी लखनऊ के क्षेत्रीय प्रबंधक आरके त्रिपाठी ने लखनऊ, बाराबंकी और रायबरेली के जिला निर्वाचन अधिकारी को भेजी है, जिसमें गर्मी की छुट्टी, शादी-विवाह का सीजन होने से आम दिनों की अपेक्षा यात्रियों की संख्या बढ़ जाती है। ऐसी स्थिति में बसों व कर्मियों को निर्वाचन कार्य में ड्यूटी लगाने से कठिनाई होगी। ऐसे में पूर्व में जारी शासनादेश को संज्ञान में लेते हुए रोडवेज बसें, अनुबंधित बसें, वीआईपी कारें और कर्मचारियों को निर्वाचन ड्यूटी से बाहर रखने की गुजारिस जिला निर्वाचन अधिकारी से की है। परिवहन निगम मुख्यालय के अधिकारी ने बताया कि लोक सभा चुनाव के दौरान सिर्फ सुरक्षा बलों को बसें उपलब्ध कराने के इंतजाम किए गए हैं। इनमें प्रदेश भर में सात अलग-अलग चरणों में होने वाले चुनाव के दौरान अर्द्धसैनिक बलों, गैर प्रांतों से आने वाले सशस्त्र पुलिस बलों, होमगार्ड व अन्य जवानों को बसें उपलब्ध कराई जाएगी।

सड़क हादसे में व्यक्ति की मौत, परिजनों ने थाने में किया विरोध प्रदर्शन

नोएडा। उत्तर प्रदेश में गौतमबुद्ध नगर के थाना सूरजपुर क्षेत्र में सड़क हादसे में एक व्यक्ति की मौत के मामले में उसके परिजनों ने शुक्रवार रात थाना सूरजपुर में धरना प्रदर्शन किया तथा कैंडल मार्च निकाला। पुलिस ने यह जानकारी दी। पुलिस के एक प्रवक्ता ने बताया कि घटना एक अप्रैल की है, गोकुल शर्मा नामक व्यक्ति अपने दोस्त के साथ कार से कहीं जा रहा था। उन्होंने बताया कि शर्मा ने किसी काम से अपनी कार साकीपुर गांव के पास रोकी तथा सर्विस रोड के पास खड़ा हो गया, तभी एक कार के चालक ने तेजी व लापरवाही से वाहन चलाते हुए उसे टक्कर मार दी। प्रवक्ता ने बताया कि उसे उपचार के लिए

अस्पताल में भर्ती कराया गया था जहां उसकी मौत हो गई। पुलिस ने शर्मा की पत्नी भावना शर्मा की शिकायत पर रिपोर्ट दर्ज कर मामले की जांच शुरू कर दी है। उन्होंने बताया कि शुक्रवार रात मृतक गोकुल शर्मा के परिजन और जानकार भारी संख्या में थाना सूरजपुर पहुंचे और उन्होंने पुलिस पर कोई कार्रवाई नहीं करने का आरोप लगाया। परिजनों का कहना है कि शर्मा की हत्या की गई है। प्रवक्ता ने बताया कि परिजनों ने पुलिस के खिलाफ जमकर नारेबाजी की और कैंडल मार्च भी निकाला। पुलिस सभी पहलुओं को ध्यान में रहकर मामले की जांच कर रही है।

भारत पाकिस्तान में घुसकर आतंकियों को मारेगा, आतंकवाद के खिलाफ राजनाथ सिंह ने स्पष्ट कर दी इंडिया की पॉलिसी

नई दिल्ली। मंत्री राजनाथ सिंह ने शुक्रवार को कहा कि सरकार देश की शांति में खलल डालने की कोशिश करने वाले आतंकवादियों को नहीं बख्खोगी और अगर वे पाकिस्तान वापस भाग भी जाते हैं तो उनकी तलाश की जाएगी। राजनाथ सिंह द गार्जियन की एक रिपोर्ट पर प्रतिक्रिया दे रहे थे जिसमें पाकिस्तान में लक्षित हत्याओं को अंजाम देने के लिए भारत को दोषी ठहराया गया था। रक्षा मंत्री ने सीएनएन से कहा, 'अगर कोई आतंकवादी देश की शांति भंग करने की कोशिश करेगा तो हम मुंहतोड़ जवाब देंगे। अगर वे (आतंकवादी) पाकिस्तान वापस भागेंगे, तो पाकिस्तान में घुस के मारेंगे।' उन्होंने कहा, 'प्रधानमंत्री ने जो भी कहा है वह बिल्कुल सच है। भारत इतना शक्तिशाली है और पाकिस्तान भी यह समझने लगा है।' राजनाथ सिंह की

टिप्पणी उसी दिन आई है जब भारत ने द गार्जियन की रिपोर्ट का खंडन किया था, जिसमें भारत और पाकिस्तान के कुछ अज्ञात खुफिया संचालकों का हवाला दिया गया था। राजनाथ सिंह ने यह भी



कहा कि नई दिल्ली अपने सभी पड़ोसियों के साथ अच्छे संबंध बनाए रखने का इरादा रखती है, उन्होंने कहा कि भारत ने कभी किसी देश पर हमला नहीं किया। राजनाथ सिंह ने कहा, 'भारत ने कभी भी किसी देश पर हमला नहीं किया है या उनके क्षेत्र पर कब्जा करने की कोशिश नहीं की है। लेकिन अगर कोई भारत या उसकी शांति को खतरा पहुंचाता

है, तो उन्हें बख्खा नहीं जाएगा।' इससे पहले दिन में, विदेश मंत्रालय ने द गार्जियन को उसकी रिपोर्ट पर जवाब दिया, जिसमें आरोपों को 'झूठा और दुर्भावनापूर्ण भारत विरोधी प्रचार' बताया गया। सरकार ने विदेश मंत्री एस जयशंकर के पिछले बयान को भी रेखांकित किया, जिसमें उन्होंने कहा था कि अन्य देशों में लक्षित हत्याएं 'भारत सरकार की नीति नहीं' थीं। द गार्जियन की रिपोर्ट के अनुसार, कुछ पाकिस्तानी जांचकर्ताओं द्वारा साझा किए गए दस्तावेजों से संकेत मिलता है कि भारत की खुफिया एजेंसी, राँ (रिसर्च एंड एनालिसिस विंग) ने कथित तौर पर २०१६ पुलवामा आतंकी हमले के बाद राष्ट्रीय सुरक्षा के लिए एक साहसी दृष्टिकोण के तहत विदेशी धरती पर २० ऐसी लक्षित हत्याएं कीं। जम्मू-कश्मीर, जिसमें ४० भारतीय सैनिक शहीद हो गए।

पेन्शनर्स मिलन समारोह में उठा कर्मचारियों की समस्याओं का मुद्दा

लखनऊ। केजीएमयू के पेन्शनर्स एसोसिएशन का द्वितीय पेन्शनर्स मिलन एवं सम्मान समारोह शनिवार को आयोजित किया गया। केजीएमयू के कलाम सेन्टर स्थित सभागार में आयोजित इस कार्यक्रम में कुलपति डॉ. सोनिया नित्यानंद ने ८० वर्ष की आयु पूर्ण कर चुके वरिष्ठ पेन्शनर्स टीएन शर्मा, आरसी सक्सेना, एसएनपी श्रीवास्तव, आरपी वर्मा, श्याम लाल, अभिनन्दन सिंह को फूल माला और शाल के साथ सम्मानित किया। इस दौरान केजीएमयू के कर्मचारियों के लिए आईसीयू में बेड आरक्षित करने की जानकारी भी दी गई है। बताया जा रहा है

कि सेवानिवृत्त कर्मचारियों को इलाज संबंधी समस्या होने पर उसका तत्काल निराकरण का जिम्मा केजीएमयू के एमएस ने उठाया है। इस अवसर पर पेन्शनर्स एसोसिएशन के अध्यक्ष शिवाजी गुप्ता ने पेन्शनरों की प्रमुख समस्याओं का मुद्दा उठाया। जिसमें दवाओं का निर्धारित अवधि में प्राप्त न होना, दवाओं के देयकों पर ३२५ प्रतिशत की अनुचित कटौती करना पेन्शनरों को ओपीडी में परामर्श के लिए प्राथमिकता प्रदान न होना, दवा वितरण काउन्टर पर वरिष्ठ नागरिकों के लिए अलग से काउन्टर न होने संबंधी समस्याएं शामिल रही हैं।

कुलपति से समस्याओं के जल्द से जल्द निराकरण कराने की मांग की गई है। इतना ही नहीं इस अवसर पर उन्होंने केजीएमयू में आनलाईन ई-पेन्शन योजना शुरू करने की मांग भी की गई। जिससे कि सेवानिवृत्त कर्मचारियों को पेन्शन प्राप्त होने में विलम्ब का सामना न करना पड़े। समारोह में सेवानिवृत्त कर्मचारी एवं पेन्शनर्स एसोसिएशन के प्रदेश अध्यक्ष अगर नाथ यादव, वरिष्ठ उपाध्यक्ष बीएल कुशावाहा, महामंत्री ओपी त्रिपाठी, कोषाध्यक्ष आरसी उपाध्यक्ष एवं जिला अध्यक्ष अंगद सिंह सहित भारी संख्या में पेन्शनर्स उपस्थित रहे।

भारत में पड़ने वाली है अब तक की सबसे खतरनाक गर्मी! बारिश में खूब पड़ेंगे ओले

लखनऊ। भारत मौसम विज्ञान विभाग (आईएमडी) ने शनिवार के लिए आंध्र प्रदेश और यनम तटीय क्षेत्रों, गांगेय पश्चिम बंगाल, रायलसीमा, बिहार, तेलंगाना, झारखंड, उत्तर आंतरिक कर्नाटक, ओडिशा और विदर्भ सहित कई राज्यों में हीटवेव की स्थिति की भविष्यवाणी की है। साथ ही मौसम विभाग ने ७ और ८ अप्रैल के लिए उप-हिमालयी पश्चिम बंगाल, सिक्किम, पूर्वी मध्य प्रदेश, विदर्भ और छत्तीसगढ़ के लिए ओलावृष्टि का अलर्ट जारी किया है। आईएमडी ने सामान्य से अधिक तापमान वाले क्षेत्रों की भी पहचान की है। भारत मौसम विज्ञान विभाग के अनुसार, भारत को अप्रैल से जून की अवधि के दौरान अत्यधिक गर्मी का सामना करना पड़ेगा, जिसका खामियाजा मध्य और पश्चिमी प्रायद्वीपीय भागों को भुगतना पड़ेगा। यह १६ अप्रैल से शुरू होने

वाले सात चरण के विशाल आम चुनावों के साथ मेल खाता है। एक संवाददाता सम्मेलन में बोलते हुए, केंद्रीय पृथ्वी विज्ञान मंत्री किरेन रिजिजू ने कहा कि भारत में आम चुनावों के साथ अगले ढाई महीनों में चरम मौसम की स्थिति का अनुभव होने की संभावना है, जहां लगभग एक अरब लोगों के मतदान करने की उम्मीद है। उन्होंने कहा, 'यह हम सभी के लिए बहुत चुनौतीपूर्ण होने वाला है। चूंकि हम दुनिया में सबसे अधिक आबादी वाले देश हैं और चरम मौसम की स्थिति का सामना करते हैं, इसलिए भारत के लिए पहले से तैयारी करना नितांत आवश्यक है।' उन्होंने कहा कि बड़ी संख्या में लोगों के संपर्क में आने से मतदाताओं और चुनाव कर्मचारियों के बीच लू से संबंधित स्वास्थ्य समस्याओं का खतरा बढ़ गया है। आईएमडी प्रमुख ने इस बात पर प्रकाश डाला कि अप्रैल-जून की

अवधि में देश के अधिकांश हिस्सों में सामान्य से अधिक अधिकतम तापमान होने की उम्मीद है, मध्य और पश्चिमी प्रायद्वीपीय भारत में उच्च संभावना है। इस अवधि के दौरान मैदानी इलाकों के अधिकांश हिस्सों में सामान्य से अधिक गर्मी वाले दिन होने का अनुमान है। उन्होंने कहा कि देश के विभिन्न हिस्सों में सामान्य ४ से ८ दिनों की तुलना में दस से २० दिनों तक लू चलने की आशंका है। महापात्र ने कहा कि गुजरात, मध्य महाराष्ट्र, उत्तरी कर्नाटक, राजस्थान, मध्य प्रदेश, ओडिशा, उत्तरी छत्तीसगढ़ और आंध्र प्रदेश में लू का सबसे गंभीर प्रभाव पड़ने की संभावना है। तीव्र गर्मी बिजली गिरावट पर दबाव डाल सकती है, सर्दियों में उगाई जाने वाली फसलों को प्रभावित कर सकती है और भारत के कुछ हिस्सों में पानी की कमी हो सकती है।

ईवीएम में हो सकती है गड़बड़ी, लूटे जा सकते हैं मत

लखनऊ। ईवीएम में कोई गड़बड़ी नहीं हो सकती है यह बात गलत है। उसमें भी गड़बड़ी हो सकती है। यह दावा किया है। राजस्थान से आए पवन कुमार ने। उन्होंने यह दवा राजधानी स्थित प्रेस क्लब में आयोजित पत्रकार वार्ता के दौरान किया है। पवन कुमार ने एक ई.वी.एम. दिखाया। जिसमें दो बार केला का बटन दबाने पर दोनों बार दिखता तो केला ही है लेकिन छपता एक केला और एक सेब है ई.वी.एम. हटाओ सेना व राइट टू रिकाल पार्टी के भीलवाड़ा, राजस्थान के रहने वाले पवन कुमार एक इलेक्ट्रॉनिक वोटिंग मशीन का प्रदर्शन कर रहे थे। जिसमें उन्होंने दिखाया कि दो बार लगातार केला चिन्ह पर बटन दबाने पर दोनों बार वी.वी.पी.ए.टी. मशीन में दिखेगा तो केला ही लेकिन प्रिंटर के अंदर एक पर्ची केला की छपेगी और दूसरी सेब की। यह मशीन भारतीय प्रौद्योगिकी संस्थान दिल्ली के इंजीनियर और अमरीका से स्नातकोत्तर डिग्री हासिल किए

हुए अहमदाबाद के रहने वाले राहुल चिमनभाई मेहता ने बनाई है जो खुद ई.वी.एम. हटाओ सेना व राइट टू रिकाल पार्टी से भी जुड़ हुए हैं। उन्होंने बताया कि इस प्रदर्शन का उद्देश्य मात्र इतना है कि ई.वी.एम. के बारे में चुनाव



आयोग जो दावे कर रहा है कि ई.वी.एम. में कोई गड़बड़ी नहीं हो सकती उसको गलत साबित करना। जो लोग वी.वी.पी.ए.टी. की १०० प्रतिशत पर्चियां गिनने की बात कर रहे हैं वे भी समझ लें कि उसमें भी गड़बड़ी की सम्भावना है। अतः राइट टू रिकॉल पार्टी और सोशलिस्ट पार्टी (इण्डिया) दोनों मानती हैं कि ई.वी.एम. की जगह मतपत्र से चुनाव कराना ही सही विकल्प है जिसमें गड़बड़ी कम से कम कैमरे में पकड़ी तो जा सकती है।

पुलिस ने चार शातिर ठगों को नोएडा से किया गिरफ्तार

लखनऊ। लखनऊ पुलिस ने बड़े गिरोह का किया पर्दाफाश। नोएडा से लखनऊ पुलिस ने पकड़े ४ शातिर ठग इश्योरेंस प लिसी में ज्यादा रिटर्न देने के नाम पर ठगी करने वाला गिरोह चढ़ा पुलिस के हत्थे। वजीरगंज पुलिस और साइबर क्राइम की टीम ने नोएडा से ४ लोगों को गिरफ्तार कर लखनऊ लेकर पहुंची। प्रवीण कुमार झा, राहुल कुमार, दीपक कुमार और मनोज कुमार को लखनऊ पुलिस ने किया नोएडा

से किया अरेस्ट बिहार, नई दिल्ली और हरियाणा के रहने वाले हैं ये चारो शातिर ठग। पंकज चतुर्वेदी ने वजीरगंज थाने में १ लाख ३२ हजार के ठगी की थ्ट कराई थी दर्ज। जालसाज ज्यादा रिटर्न, सप लिसी रिन्यूअल, प लिसी मेचयोरिटी पर अच्छा रिटर्न देने के नाम पर करते थे ठगी। वजीरगंज पुलिस ने ४ ठगों को गिरफ्तार कर उनके पास से ८ कीपैड व २ एनर यड फोन बरामद किये।

एसजीपीजीआई में लगी आग, स्वास्थ्यकर्मियों ने टाला बड़ा हादसा

लखनऊ। एसजीपीजीआई में शनिवार को एक बार फिर आग लगने की घटना सामने आई है। हालांकि स्वास्थ्यकर्मियों की सूझबूझ से बड़ा हादसा टल गया। आनन-फानन में आग की इस घटना पर काबू पा लिया गया। अग्निशमन विभाग की तरफ से बताया गया है कि एसजीपीजीआई में पुरानी बिल्डिंग स्थित न्यूरो सर्जरी विभाग के वेटिंग एरिया में लगी स्प्लिट एसी में आग लगी थी, लेकिन वहां मौजूद स्वास्थ्यकर्मियों ने आग को बुझा दिया। जिससे किसी प्रकार की कोई हानि नहीं हुई है। साल २०२३ के दिसम्बर महीने में एसजीपीजीआई के ओल्ड बिल्डिंग

स्थित ओटी में भीषण आग लग गई थी। जिस ओटी में आग लगी थी, वह एंडोक्राइन सर्जरी विभाग की तरफ स्थित बताई जा रही थी। इस हादसे में दो मरीजों की मौत हो गई थी। जिन दो लोगों की मौत हुई थी, उसमें एक महिला और एक बच्चा शामिल था। बाद में संजय गांधी स्नातकोत्तर आयुर्विज्ञान संस्थान प्रशासन ने पूरे मामले की जांच शुरू की थी। तीन सदस्यों की जांच कमेटी ने अपनी रिपोर्ट भी बना कर सौंप दी थी। इस दौरान एसजीपीजीआई प्रशासन ने इस तरह की घटना दोबारा न हो इस पर काम भी शुरू किया था।

मुस्लिम धर्मगुरु ने दी धीरेन्द्र शास्त्री के खिलाफ तहरीर, लगाया ये बड़ा आरोप

लखनऊ। अपने बयानों के जरिये सुर्खियों में बने रहने वाले बागेश्वर धाम के आचार्य धीरेन्द्र कृष्ण शास्त्री

धीरेन्द्र शास्त्री ने मंच से मौला अली के खिलाफ विवादित टिप्पणी की है, जिससे मुस्लिम धर्मावलम्बियों



के खिलाफ मुस्लिम धर्मगुरु ने चौक कोतवाली में एफआईआर दर्ज करवाने के लिए तहरीर दी है। उन्होंने आचार्य पर बड़ा आरोप लगाया है। उनका कहना है कि

को ठेस पहुंची है। इसके इतर आचार्य धीरेन्द्र शास्त्री ने कहा है कि उनके बयान को तोड़मरोड़कर पेश किया गया। मुस्लिम धर्म गुरु मौलाना सैफ अब्बास ने चौक थाने

में तहरीर देते हुए आरोप लगाया कि धीरेन्द्र शास्त्री ने मौला अली के खिलाफ विवादित टिप्पणी की। उन्होंने एक मंच से उनके मौला अली के खिलाफ भड़काऊ बात करते हुए उनकी भावनाओं को ठेस पहुंचाई। आचार्य शास्त्री ने कहा था कि कोई इंसान जिसके जिस्म में जिन्न था, उससे मैंने पूछा की तुम्हारा क्या नाम है, उसने कहा कि अली, तो मैंने कहा कि हमारे पास बजरंग बली है, वो तुम्हारे भी बाप हैं। इसको लेकर धीरेन्द्र शास्त्री ने कहा कि मौला अली अहिंसा और मुसलमानों के भगवान हैं, हम उनकी इज्जत करते हैं।

बीएसए साहब शिक्षिका और शिक्षामित्र विद्यालय में सात साल से कर रहे हैं मनमानी

लखनऊ। बीएसए साहब शिक्षिका और शिक्षामित्र विद्यालय में सात साल से मनमानी कर रही हैं। समय से स्कूल नहीं आती, न पढ़ाती ही हैं। बच्चों की परीक्षा में भी सहयोग नहीं किया। ऐसा शिकायत्री पत्र 8 अप्रैल को कोरोरी ब्लक के उच्च प्राथमिक विद्यालय भरोसा के प्रधानाध्यापक वीरेन्द्र सिंह ने बीएसए को लिखा है। पत्र में प्रधानाध्यापक ने आरोप लगाया है कि विद्यालय में तैनात शिक्षिका शैलजा यादव, शिक्षामित्र निशा वर्मा कभी भी विद्यालय समय से नहीं आती हैं। इसका असर विद्यालय के अन्य शिक्षकों पर भी प्रभाव पड़ता है। शिक्षिका और शिक्षामित्र की मनमानी से बच्चों की पढ़ाई के साथ अन्य कार्य

प्रभावित हो रहे हैं। प्रधानाध्यापक ने पत्र में आरोप लगाया है कि सात साल से विद्यालय में तैनात हैं। इस अवधि में एक बार भी शिक्षिका और शिक्षामित्र स्कूल की प्रार्थना में उपस्थित नहीं मिलीं। मामले को गंभीरता से लेकर बीएसए ने 5 अप्रैल को शिक्षिका और शिक्षामित्र को नोटिस जारी कर जवाब मांगा है। 8 अप्रैल तक संतोषजनक जवाब न मिलने पर कार्रवाई की चेतावनी दी गई है। बीएसए राम प्रवेश ने बताया कि प्राथमिक जांच में शिक्षिका और शिक्षामित्र की लापरवाही मिली है। जवाब मांगा गया है, उसके बाद आगे की कार्रवाई की जायेगी।

आदर्श आचार संहिता के उल्लंघन होने पर दर्ज कराएं शिकायत

लखनऊ। जिला निर्वाचन अधिकारी व जिलाधिकारी लखनऊ सूर्य पाल गंगवार ने बताया कि जनपद में आदर्श आचार संहिता दिनांक 96 मार्च से प्रभावी है। लोकसभा सामान्य निर्वाचन 2024 के दृष्टिगत स्वतंत्र, निष्पक्ष, सकुशल चुनाव संपन्न कराने तथा आदर्श आचार संहिता के उल्लंघन संबंधी शिकायतों पर कार्रवाई के लिए सी-विजील एप विकसित किया गया है। सी-विजील एप के माध्यम से आम नागरिक आदर्श चुनाव आचार संहिता के उल्लंघन की शिकायत कर सकते हैं। यह ऐप एंड्राइड यूजर के लिए गूगल प्ले स्टोर पर तथा एप्पल यूजर के लिए एप्पल स्टोर दोनो प्लेटफार्म पर उपलब्ध है। ऐप को इंस्टॉल करने पर कैमरा, लोकेशन तथा ऑडियो और फाइल्स एक्सेस करने की अनुमति मांगी

जाती है एवं इसके बाद भाषा चुनने का विकल्प मिलता है। इसके बाद आपको फोन नंबर लिखना होगा जिस पर एक ओटीपी प्राप्त होगा। ओटीपी दर्ज करने के बाद आपको



अपने नाम, पता, राज्य, जिला विधानसभा क्षेत्र और पिन कोड की जानकारी देनी होगी। उसके बाद वेरीफाई पर क्लिक करना होगा। ऐप के होम पेज पर फोटो, वीडियो और अडियो के विकल्प मिलेंगे। उन्होंने बताया कि मोबाइल से प्ले स्टोर या एप्पल स्टोर से सी-विजील एप डाउनलोड कर आदर्श

चुनाव आचार संहिता के उल्लंघन की शिकायत लाइव फोटो अथवा लाइव वीडियो अपलोड कर शिकायत की जा सकती है। जिला निर्वाचन अधिकारी द्वारा बताया गया की दर्ज शिकायत पर 900 मिनट के अंदर कार्यवाही की जाएगी ऐप के माध्यम से मतदाता फोटो और वीडियो के साथ जहां शिकायत या आदर्श आचार संहिता का उल्लंघन हो रहा हो उसे स्थान की लोकेशन भी भेज सकते हैं और अन्य जानकारी लिखकर उपलब्ध करवा सकते हैं। एमसीसी के उल्लंघन होने पर सी-विजील ऐप में अपने मोबाइल नंबर से ल गिन करके नागरिक अपनी शिकायत की सतत निगरानी भी कर सकते हैं। यानी ऐप के माध्यम से मतदाता चुनाव में निगरानी रख सकते हैं। अगर शिकायतकर्ता द्वारा अपना

नाम व मोबाइल नंबर दिया जाता है तो शिकायतकर्ता ऐप के माध्यम से अपनी शिकायत की निगरानी भी सतत रूप से कर सकता है। गौरतलब है की शिकायत दर्ज होने पर कार्यवाही हेतु जनपद स्तरीय टीम, उड़नदस्ता टीम शिकायत स्थल पर पहुंचकर प्रकरण के निस्तारण की कार्यवाही भी तेजी से करती है। शिकायत को संबंधित अधिकारी द्वारा समय सीमा के अंदर पोर्टल से अग्रसरित एवं निस्तारित किया जाता है। आमतौर पर सी-विजील एप पर धनराशि वितरण, गिफ्ट, कूपन वितरण, शराब वितरण आदि शिकायतों के अतिरिक्त बिना अनुमति पोस्ट होर्डिंग बैनर लगाना, बिना अनुमति बैठक करना, बिना अनुमति के प्रचार में गाड़ी लगाना आदि शिकायत - इस पर दर्ज कराई जा सकती है।

संतोषी मां के किरदार में

मुंबई। रेणु विजय फिल्म एंटरटेनमेंट और प्राइड ऑफ एशिया फिल्मस के बैनर से बनी भोजपुरी फिल्म 'जय संतोषी मां' में स्मृति सिन्हा संतोषी मां के किरदार में नजर आयेंगी। निर्माता निशांत उज्जवल ने बताया कि जय संताषी मां बनकर तैयार है।



स्मृति सिन्हा संतोषी मां की भूमिका में नजर आयेंगी। उन्होंने बताया कि यह फिल्म भी जल्द ही रिलीज होने वाली है। स्मृति सिन्हा ने कहा कि यह मेरे लिए गौरव की बात है। जीवन में कभी सोचा नहीं था कि मुझे इस तरह का किरदार ऑफर होगा, लेकिन जब मुझे यह अफर मिला तो मैं बेहद खुश हुई। फिल्म अब पूरी हो चुकी है। दर्शक मुझे

नजर आएंगी स्मृति सिन्हा

संतोषी मां के किरदार में देख पाएंगे। मैं भोजपुरी के दर्शकों के रिएक्शन के लिए उत्साहित हूँ, फिल्म बेहतरीन बनी है और इसे सब लोगों को देखना चाहिए। भोजपुरी फिल्म जय संतोषी मां में स्मृति सिन्हा के अलावा रानी चटर्जी, जय यादव, मनोज टाड्गार, नीतिका जायसवाल, सुषमा मिश्रा, रंभा सहनी, मोहन कुमार, परितोष कुमार, रजनीश पाठक, सुजान सिंह, राकेश दुबे, प्रिया शर्मा, पूनम और प्रियांशु सिंह काम करते नजर आयेंगे। मेहमान भूमिका में विधायक और गीतकार विनय बिहारी भी नजर आएंगे। इस फिल्म के निर्माता निशांत उज्जवल, धर्मेन्द्र के मेहरा और निर्देशक रवि सिन्हा हैं। फिल्म के सह निर्माता डॉ संदीप उज्जवल, सुशांत उज्जवल हैं। गीत प्यारे लाल यादव ने लिखे हैं। संगीत निर्देशक रजनीश मिश्रा, भरत चौहान, नृत्य निर्देशक पप्पू खन्ना, डीओपी मनोज कुमार हैं।

आयुष्मान खुराना का नया गाना 'अख दा तारा' ने मचाई धूम

मुंबई। बॉलीवुड के जानेमाने अभिनेता-गायक आयुष्मान खुराना ने वार्नर म्यूजिक इंडिया के साथ अपना पहला गाना 'अख दा तारा' रिलीज कर दिया है। आयुष्मान



खुराना ने अपना नवीनतम सिंगल, 'अख दा तारा' रिलीज किया है, जो वार्नर म्यूजिक इंडिया के साथ उनका पहला सहयोग है। गाना शख दा तारा में आयुष्मान खुराना एक लवर के किरदार में नजर आ रहे हैं, जो ब्रेकअप के

बाद की स्थिति को दिखा रहा है। वे एक लवर के मनोभावों जैसे उपेक्षा, गुस्सा, निराशा, सौदेबाजी और स्वीति को जाहिर कर रहे हैं। आयुष्मान खुराना ने बताया, मुझे लगता है कि मैंने शख दा तारा के साथ अपनी संगीत यात्रा में खुद को फिर से स्थापित किया है। यह ट्रैक मेरे द्वारा पहले गाए गए किसी भी ट्रैक से अलग है, इसमें पॉप संगीत के साथ दिल टूटने की भावना को इस तरह से मिश्रित किया गया है कि दोनों गहराई से महसूस होते हैं। गहरे धुनों और छंदों से भरा यह गाना ग्लोबल अपील रखता है, जो विश्व स्तर पर हमारी दस्तक का प्रतीक है। हम और अधिक गाने रिलीज करने की योजना बना रहे हैं। मैं निश्चित रूप से रचना में शामिल रहूंगा और उनमें से कुछ लिखूंगा।

हमारे अन्य प्रतिनिधि
 | a t ; c k t i b z
 | h r k i g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | j s k u k j ; . k f e J
 क्षेत्रीय सम्पादक
 | k j h k d e k j | f c g k j
 eks09386075289
 मो० अरशद
 C ; j k s p h Q
 e ऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178

Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक